

लातूर सामचार

(सांज दैनिक)

प्रकाशन: लातूर

पोष्ट परवाना L2/RNP/OMD- 52/24-26

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे

LATUR SAMACHAR

Email-dainiklatursamachar@gmail.com

भारतात हल्ल्याची तयारी, पाकिस्तानी कनेक्शन उघड; दहशतवादी बिलालच्या चौकशीतून धक्कादायक खुलारे

लाखनऊ/वृत्तसंस्था : अलीकडेच एटीएसने सहारनपूर येथून दहशतवादी बिलालला अटक केली. तेव्हापासून त्याची चौकशी सुरू आहे. त्याच्या चौकशीतून अनेक महत्त्वाचे खुलासे समोर आले आहेत. बिलाल पाकिस्तानमधील अल कायदाच्या हँडलर्ससह सुमारे ४,००० नंबरशी संपर्कात होता असे समोर आले आहे. पाकिस्तानी हँडलर्स त्याला दहशतवादी हल्ल्यांचे नियोजन करण्याबाबत सतत सूचना पाठवत होते. तो सोशल मीडियावर जिहादी प्रचार पसरवत होता. चौकशीनंतर दहशत परवरण्यासाठी वापरल्या जाणाऱ्या अनेक सोशल मीडिया अकाउंट्सची माहिती देखील जमा करण्यात आली आहे.

सहारनपूरचा रहिवासी बिलाल हा अल-कायदाच्या मदतीने भारतात दहशतवादी हल्ल्याचा कट रचत होता. त्याला १५ सप्टेंबर रोजी उत्तर प्रदेश दहशतवाद विरोधी पथकाने (ATS) अटक केली. ४ नोव्हेंबरपासून सुरू झालेल्या रिमांड कालावधीत एटीएसने बिलालच्या चौकशीदरम्यान अनेक महत्त्वाचे खुलासे केले आहेत. एटीएस



सध्या बिलालच्या मोबाईल डेटाची पडताळणी करत आहे. बिलालने सरकार अस्थिर करण्यापासून शरिया कायदा लागू करण्याबद्दल बोलल्याचेही समोर आले आहे. शिवाय, त्याने ऑपरेशन सिंदूरमध्ये मारल्या गेलेल्या दहशतवाद्यांचा उल्लेख शहीद असा केला.

बिलालने त्याच्या सोशल मीडिया ग्रुपमध्ये पहिला AQIS प्रमुख असीम उमर याला श्रद्धांजली वाहिली. त्याने असीम उमरला

त्याच्या ग्रुप सदस्यांसाठी हिरो म्हणून वर्णन केले. जर तुम्ही जिहादचा मार्ग अवलंबला तर मोरोक्कोपासून फिलीपिन्सपर्यंत मुजाहिदीन तुमच्या समर्थनात उभे राहतील. जिथे मुजाहिदीन घाम गाळतील तिथे लोक रक्त सांडतील असं तो युवकांना भडकावत होता. उत्तर प्रदेश अँटी-टेरिस्ट स्कॉड (ATS) ने १५ सप्टेंबर २०२५ रोजी सहायनपूर येथून बिलाल खानला अटक केली. ही अटक AQIS च्या भारतातील

दहशतवादी नेटवर्कशी संबंधित मोहिमेचा भाग होती. अटकेनंतर ATS ने त्याच्या मोबाईल आणि इतर इलेक्ट्रॉनिक डिव्हाइसेसची तपासणी केली, ज्यातून पाकिस्तानशी असलेले संपर्क समोर आले.

बिलालच्या फोनमधून ४,००० हून अधिक पाकिस्तानी नंबरशी संपर्क सापडला. यापैकी अनेक नंबर AQIS च्या पाकिस्तानातील हँडलर्सचे होते, ज्यांच्याशी तो नियमित बोलत असे. पाकिस्तानातील हँडलर्सच्या सूचनेनुसार भारतात हिंसक जिहादची मोहिम राबवण्याची तयारी. यात सोशल मीडियाद्वारे भरती घेणे, उत्तर प्रदेशात दहशतवादी प्रशिक्षण देणे आणि भारतविरोधी हल्ल्यांची योजना समाविष्ट होती. बिलालने उत्तर प्रदेशात तरुणांना दहशतवादी संघटनेत भरती करण्यासाठी सोशल मीडिया प्लॅटफॉर्मचा वापर केला होता. ATS ने त्याच्या नेटवर्कमधील इतर संश्रितांवरही कारवाई सुरू केली आहे. सध्या या प्रकरणात अजून चौकशी सुरू असून आणखी खुलासे होण्याची शक्यता आहे.

नवी दिल्ली/वृत्तसंस्था : राष्ट्रपती द्रौपदी मुर्मु यांनी केंद्र सरकारच्या प्रस्तावाला मंजुरी दिली आहे. त्यानुसार संसदेचे हिवाळी अधिवेशन १ डिसेंबर ते १९ डिसेंबर या कालावधीत होईल. संसदीय कामांची आवश्यकता पाहून हा अवधी वाढवला किंवा कमी केला जाऊ शकतो. केंद्रीय संसदीय कार्य मंत्री किरण रिजजू यांनी याबद्दलची माहिती दिली.

किरण रिजजू यांनी एक्सवर पोस्ट केली आहे. 'राष्ट्रपती महोदयांनी सरकारचा प्रस्ताव स्वीकारला आहे. संसदेचे हिवाळी अधिवेशन १ डिसेंबर ते १९ डिसेंबर या कालावधीत होईल. हे अधिवेशन सार्धकी लागेल, अशी अपेक्षा आहे. त्यामुळे लोकशाही मजबूत होईल आणि जनतेच्या आकांक्षा पूर्ण होतील,' असे रिजजू यांनी पोस्टमध्ये नमूद केले आहे.

संसदेच्या होऊ घालेलेल्या अधिवेशनाचा कालावधी अन्य अधिवेशनांपेक्षा कमी असेल. या अधिवेशनात बिहार विधानसभा निवडणुकीच्या निकालांचे पडसाद उमटताना दिसतील. देशातील १२ राज्यांमध्ये आणि केंद्रशासित प्रदेशांमध्ये निवडणूक आयोगाने विशेष सखोल फेरनिरीक्षण सुरू केलं



आहे. त्याला विरोधी पक्षांकडून विरोध सुरू आहे. मतदार यादीतील अनेक घोळ समोर आले आहेत. या संदर्भात लोकसभेतील विरोधी पक्षनेते राहुल गांधी यांनी गेल्या तीन महिन्यांत तीन पत्रकार परिषदा घेत पुराव्यांसह मतचोरीचे आरोप केले आहेत. त्यामुळे आता हा विषय संसदेत गाजण्याची दाट शक्यता आहे.

संसदेच्या हिवाळी अधिवेशनात सरकार अनेक महत्त्वाची विधेयक मंजूर करण्याचा प्रयत्न करेल. घटनेत १२९ वी, १३० वी सुधारणा करण्यासाठी विधेयक मांडलं जाईल. त्यासोबतच जन विश्वास विधेयक, राज्यसभेत जोरदार संघर्ष पाहायला मिळाला होता.

आणण्यात येईल. याआधी २०१३ मध्ये संसदेचे सर्वात लहान हिवाळी अधिवेशन झालं होतं. ५ ते १८ डिसेंबर या कालावधीत अधिवेशन संपन्न झालं होतं. केवळ १४ दिवसांच्या अधिवेशनात ११ बैठका झाल्या होत्या. संदाच्या हिवाळी अधिवेशनात बरीच वाढली चर्चा होण्याची शक्यता आहे. इंडिया ब्लॉकमधील पक्षांनी एसआयआरवर रान पेटवले आहे. त्याचे पडसाद आता संसदेत उमटू शकतात. यावन विरोधक सत्ताधाऱ्यांची कांडी करण्याची शक्यता आहे. संसदेच्या गेल्या अधिवेशनात लोकसभा, राज्यसभेत जोरदार संघर्ष पाहायला मिळाला होता.

उदगीर रेल्वे स्टेशनवरील सेवा- सुविधांचा घेतला आढावा

दक्षिण मध्य रेल्वेच्या सिकंदराबाद विभागाच्या पथकाकडून पाहणी, उदगीर रेल्वे संघर्ष समितीचे निवेदन

उदगीर/प्रतिनिधी : दक्षिण-मध्य रेल्वेच्या सिकंदराबाद विभागाचे सहाय्यक वित्तीय अधिकारी आय.एस.राव मूर्ती यांच्या पथकाने उदगीर रेल्वे स्टेशनला भेट देऊन भौतिक सुविधा संदर्भात आढावा घेतला. या पाहणीत पथकाने प्रवाशांशी संवाद साधून रेल्वेकडून देण्यात येणाऱ्या सुविधांची माहिती घेतली. या पाहणीचा अहवाल विरिछांकडे लवकरच सादर करण्यात येणार असल्याचे सांगितले.

आर्थिक वर्ष २०२४ - २५ मध्ये दक्षिण मध्य रेल्वेला उदगीर रेल्वे स्टेशनने प्रवाशी वाहतूक उत्पन्न १० कोटी ३९ लाख ३९ हजार २०९ रुपये दिला आहे. मात्र दरवर्षीचा वार्षिक उत्पन्न पाहीला असता दक्षिण मध्य रेल्वे विभागाने इतर रेल्वे स्टेशनच्या तुलनेत उदगीर रेल्वे स्टेशनमध्ये आवश्यक त्या सुविधा उपलब्ध करून दिल्या नसल्यामुळे याची दखल घेत गुरुवारी (६

नोव्हेंबर) दुपारी दक्षिण मध्य रेल्वेच्या सिकंदराबाद विभागाचे सहाय्यक वित्तीय अधिकारी आय. एस.राव मूर्ती यांच्या टीमने उदगीर रेल्वे स्टेशनला भेट देऊन भौतिक सुविधा संदर्भात आढावा घेतला. यावेळी रेल्वे सुरक्षा बलचे सहायक पोलिस आयुक्त नरेंद्रकुमार वर्मा, परळी रेल्वे पोलिस सुरक्षा बलचे पोलिस निरीक्षक कांबले, बीदर रेल्वेचे अभियंता हनीफ, विद्युत अभियंता रामलू, वित्त अधिकारी शशिधर, संतोष चिगले व उदगीर रेल्वे स्टेशनचे अधिक्षक बण्णीसिंग मीना यांची प्रमुख उपस्थिती होती. स्थानिक राजस्थानी व्यापारी असोसिएशन चे शिष्टमंडळाने हैदराबाद - अहमदाबाद रेल्वे गाडी उदगीर मार्गे सोडण्यासाठीचे निवेदन दिले. उदगीर रेल्वे संघर्ष समितीकडून मखलीपट्टणम - बीदर रेल्वेचा विस्तार परळी पर्यंत करावा, हैदराबाद - बीदर इंटरसिटी उदगीर पर्यंत वाढविण्याचा मागणी केली.

तलाठ्यांचे एक दिवसाचे वेतन: अतिवृष्टीग्रस्तांसाठी कपात करा

चाकूर/प्रतिनिधी : चाकूर तालुका परिसरात ऑगस्ट व सप्टेंबर महिन्यात अतिवृष्टी व अनियमित पाऊस इत्यादी कारणांमुळे मोठ्या प्रमाणावर शेती पिकांचे नुकसान झाले.त्यामुळे चाकूर तालुका तलाठी संघाच्यावतीने तलाठी यांचे एक दिवसाचे वेतन मुख्यमंत्री सहाय्यता निधीकडे देण्यात यावे. अशी विनंती चाकूर तहसीलदारांकडे निवेदनाद्वारे केली आहे.

शेतकरी आर्थिक अडचणीत सापडले आहेत. राज्य शासनमार्फत विविध स्तरांवर मदत योजनांची

अंमलबजावणी सुरू आहे. तसेच मुख्यमंत्री सहाय्यता निधीतून देखील बाधित शेतकरी यांना मदत पुरविण्यात येत आहे. तलाठी संवर्ग हा शेतकरी व शासन यांच्यामधील दुवा असून शेतकऱ्यांच्या सुख-दुःखात सदैव सहभागी राहणारा, संकटाच्या काळात पहिल्यांदा शेतात उतरणारा वर्ग आहे. शेतकऱ्यांसोबत खांद्याला खांदी लावून उभे राहणे ही केवळ जबाबदारी नसून आमची सामाजिक व मानवी बांधिलकी आहे. या पार्श्वभूमीवर शेतकरी बांधवांना मदतीचा हात देण्यासाठी चाकूर तालुका

तलाठी संघटनेतर्फे सर्व तलाठी व मंडळ अधिकारी बांधवांनी स्वेच्छेने एक दिवसाच्या पगारातून मुख्यमंत्री सहाय्यता निधीत योगदान देण्याचा निर्णय घेतलेला आहे. त्या अनुषंगाने चाकूर तालुका तलाठी संघटनेतील सर्व कार्यरत तलाठी यांच्या महिन्यातील एक दिवसाचे वेतन रक्कम शासन नियमाप्रमाणे कपातीद्वारे मुख्यमंत्री सहाय्यता निधीकडे जमा करण्यात यावे अशी मागणी केली आहे. निवेदनावर अध्यक्ष प्रल्हाद पळे सागर फुलसरे , बसवेश्वर मजगे आदींच्या स्वाक्षरी आहेत.

रेणा साखर कारखान्याचा २० वा गळीत हंगामाचा शानदार शुभारंभ

नुतन हार्वेस्टर पुजा, इथेनॉल टँकरचे पुजा संपन्न

लातूर/प्रतिनिधी :राज्यांत नावलौकिक असलेल्या रेणापूर तालुक्यातील दिलीप नगर निवाडा येथील रेणा साखर कारखान्याकडून नूतन खरेदी केलेल्या १५ हार्वेस्टर व इथेनॉल टँकरचे पूजन शुक्रवारी राज्यांचे माजी मंत्री दिलीपराव देशमुख साहेब, खासदार डॉ. शिवाजी काळगे साहेब, माजी आमदार तथा जिल्हा बँकेचे चेअरमन धीरज देशमुख यांच्या सह मान्यवर सन्माननीय संचालक मंडळ यांच्या उपस्थितीत करण्यात आले

राज्यात देशात नावलौकिक असलेल्या मांजरा साखर परिवाराने यशस्वीपणे वाटचाल करत सभासद व बिगर सभासदांचा विश्वास संपादन केला आहे. यावर्षी झालेला जास्तीचा पाऊस झाल्याने शेतकऱ्यांना ऊसदर हा रु. ३१५०/- प्रति टन पेक्षाही जास्तीचा होऊ शकतो याकरीता ऊस उत्पादक शेतकऱ्यांनी ही कारखान्यास मदत केली पाहीजे. कारखान्याने वेळोवेळी नवनवीन प्रकल्पा हाती घेवून ते यशस्वीपणे व कमी कालावधीमध्ये पुर्ण करून वेळोळी कर्जाची परतफेड केली आहे.

रेणा कारखान्याने कारखाना उभारणी व त्यासंबंधीत इतर प्रकल्पासाठी लातूर जिल्हा मध्यवर्ती सहकारी बँकेकडून घेतलेल्या मुदतीपुर्व कर्ज परत फेड केली आहे बँकेचा एकही हमा थकीत नाही तसेच ऊस तोडणी करीता कारखान्याकडे हार्वेस्टर मशीन व त्यामागील यंत्रा तसेच कारखान्याशी निगडीत असे ८ ते १० हजार रोजगार निर्मिती होत आहे असे यावेळी माजी मंत्री सहकार महर्षी दिलीपराव देशमुख यांनी यावेळी बोलतांना सांगीतले.

केंद्र व राज्य सरकारचे साखर कारखानदारी बाबत राबवत असलेले धोरण हे कारखाना व शेतकऱ्यांचे हिताचे नाही यामुळे शेतकऱ्यांच्या ऊसा जास्तीचा



दर देणे अडचणी होत आहे फक्त ऊसच नव्हे यासोबतच सोयाबीन, हरभरा, तुर इत्यादि पिकाबाबत चे धोरण शेतकऱ्यांचे नाही. केंद्र सरकारने ऊसाची एफ.आर. पी. वाढवलेली आहे मात्र साखरेचा बेसीक किंमत मागील चार वर्षांमध्ये साखरेच्या बेसीक किंमतीमध्ये एक रुपया ही वाढ केली नाही. यासोबत कारखान्याने कोज न प्रकल्पासाठी रु. ६ रुपये प्रति युनिट प्रमाणे होणारे दर हा रु.४.५०/- कमी केला आहे. तसेच इतर धान्यापासुन इथेनॉल निर्मित जास्तीचा दर दिला जात आहे मात्र साखर कारखान्यास उत्पादीत होणारे इथेनॉल दरा दिला जात नाही यासर्व बाबीमुळे कारखानदारी अडचणीची होत आहे मात्र मांजरा परिवाराने आर्थिक नियोजन, कामाचे नियोजन, काटकसर करून हा मांजरा परीवार हा सक्षम आहे. राज्याचे माजी मंत्री सहकारमहर्षी दिलीपरावजी देशमुख यांनी येथे बोलताना व्यक्त केली.

मांजरा परिवाराने लातूर बरोबर शेजारी

जिल्ह्याचा विश्वास संपादन केला खासदार डॉ शिवाजीराव काळगे यांचे मत रेणाच्या गळीत हंगाम शुभारंभ प्रसंगी लातूर जिल्हयाचे खासदार डॉ. श्री. शिवाजीराव काळगे साहेब यांनी लातूर जिल्हयातील शेतकऱ्यांचे नव्हे तर शेजारच्या जिल्हयातील शेतकऱ्यांची विश्वसहर्ता जोपासण्याचे काम मांजरा परिवाराने केले आहे तसेच शेतकऱ्यांच्या पावसाने झालेले नुकसानीपोटी जास्तीचा ऊस दर देवून शेतकऱ्यांना मदत करणेचे ही काम मांजरा परिवार करत आहे असे गौरउद्गार यावेळी करून रेणा कारखान्याच्या गळीत हंगाम शुभारंभास शुभेच्छा दिल्या. उच्चांकी दर देण्यात मांजरा परिवार अग्रेसर

यावेळी बोलतांना माजी आमदार तथा जिल्हा बँकेचे चेअरमन धीरज देशमुख यांनी यावेळी बोलतांना म्हणाले की रेणाच्या २० वा गळीत हंगाम असुन दोन दशकांचा प्रवास होत आहे. सतत मराठवाडयातील उच्चांकी दर देण्यामध्ये मांजरा परिवार

प्रस्ताविक कारखान्याचे कार्यकारी संचालक श्री. बी.व्ही.मोरे यांनी केले.

यावेळी कार्यकारी संचालक.बी. व्ही.मोरे यांनी प्रस्तावीक करताना कारखान्याच्या गळीत हंगाम २०२५-२६ साठी कारखान्याकडे आलेल्या ऊस नोंद, वाहतुक यंत्रणा व प्रति दिन ६००० मेट.टन ऊस गाळपास पुरवठा होणार असुन कारखान्याने ठेवलेले उदित्ठ ७.५९ मेट.टन ऊसाचे पुर्ण होईल असे तसेच गाळपाअभावी कोणाची ऊस शिल्लक राहणार नाही. तसेच डिस्टलरी प्रकल्प माहीती देताना डिस्टलरी विस्तारीकरण क्षमतेचा पुर्ण वापर करून कारखान्याचे १५० कोटी बल्क लिटर इथेनॉल उत्पादन उदित्ठ पुर्ण करेल असे यावेळी म्हणाले. तर आभार प्रदर्शन कारखान्याचे व्हाईस चेअरमन मा.ड.श्री. प्रवीण पाटील यांनी केले.

यावेळी कार्यक्रमास माजी आमदार अँड त्रिंबक भिसे, संत शिरोमणी मारुती महाराज साखर कारखान्याचे चेअरमन मा.श्री. शामजी भोसले, जिल्हा बँकेचे

उपाध्यक्ष अँड प्रमोद जाधव,लातूर बाजार समितीचे सभापती जगदीश बावणे, रेनापूरचे बाजार समितीचे सभापती उमाकांत खलेंप्रे, विकाससत्तल विलासराव देशमुख मांजरा शेत. सहकारी साखर कारखान्याचे व्हा. चेअरमन अशोकराव काळे, संत शिरोमणी मारुती महाराज साखर कारखान्याचे व्हाईस सचिन पाटील, अंबाजोगाई सह.साखर कारखान्याचे व्हाईस चेअरमन दत्तात्रय पाटील, जिल्हा परीषदचे माजी अध्यक्ष संतोष देशमुख, रेणा साखर कारखान्याचे माजी चेअरमन तथा संचालक यशवंतराव पाटील माजी चेअरमन तथा संचालक आबासाहेब पाटील, माजी चेअरमन तथा संचालक सर्जेराव मोरे रेणा साखर , कारखान्याचे चेअरमन अनंतराव देशमुख रेणा साखर रेणा साखर कारखान्याचे उपाध्यक्ष अँड प्रवीण रेणा साखर कारखान्याचे संचालक धनराज देशमुख, संग्राम माटेकर, चंद्रकांत सूर्यवंशी, सतीश पवार, तुकाराम कोल्हे, गोविंद पाटील, शंकरराव पाटील, रणजित पाटील, संभाजी रेड्डी, बालाजी हाके, तानाजी कांबळे, संचालिका सौ वैशालीताई माने संचालिका सौ अमृताताई देशमुख, चंद्रचुड चव्हाण, नर्सिंग इंगळे आण्णासाहेब पाटील, डॉ. उमाकांत देशमुख, स्नेहलराव देशमुख पंडितराव माने, पाटील कार्यकारी संचालक बी व्ही मोरे, राजाभाऊ औताडे, लालासाहेब चव्हाण, सुरेश लहाने, रेणापूरचे बाजार समितीचे उपसभापती ड शेषराव हाके,सचिन दाताळ, मांजरा परिवाराचे प्रसिध्दी प्रमुख हरिराम कुलकर्णी रमेश सूर्यवंशी, दिलीप गोटेक, निवाडाचे सरपंच दिनेश साळुंखे, यांच्यासह अधिकारी, कर्मचारी, कामगार, शेतकरी सभासद, नागरिक मोठ्या संख्येने उपस्थित होते..

दयानंद विज्ञान महाविद्यालयात ‘ वंदे मातरम ’ गीताचा १५० वा वर्धापन दिन उत्साहात साजरा



लातूर/प्रतिनिधी : लातूर (प्रतिनिधी): येथील दयानंद शिक्षण संचालित,दयानंद विज्ञान महाविद्यालयात ‘ वंदे मातरम ’ गीताच्या १५० च्या वर्धापन दिनानिमित्ताने विशेष कार्यक्रमाचे आयोजन करण्यात आले.या कार्यक्रमाचे आयोजन राष्ट्रीय सेवा योजना (छड्ड) विभागाच्या वतीने करण्यात आलेले होते.सदरील वंदे मातरम गीत गायन कार्यक्रमास महाविद्यालयाचे प्र.प्राचार्य डॉ.सिद्धेश्वर बेह्लाळे,उपप्राचार्य प्रा.भाऊसाहेब सरवदे,पर्यवेक्षिका डॉ.संध्या वाडीकर,पर्यवेक्षक डॉ. हेमंत वरुडकर,रासेयो कार्यक्रमाधिकारी डॉ.अमोल ठोसर आणि डॉ.सुरज कोल्हे आदी मान्यवर उपस्थित होते. याप्रसंगी प्र.प्राचार्य डॉ.सिद्धेश्वर बेह्लाळे यांनी वंदे मातरम गीताच्या ऐतिहासिक पार्श्वभूमीचा आढावा घेत विद्यार्थ्यांना देशभक्ती आणि राष्ट्रीय एकात्मतेचा संदेश दिले.त्यानंतर सर्व उपस्थितांनी समूहगायनाच्या माध्यमातून वंदे मातरम हे गीत एकात्मतेने आणि उत्साहाने सादर केले.महाविद्यालयाच्या प्रांगणात देशभक्तीचा आणि एकतेचा अनोखा माहोल अनुभवास आला. विद्यार्थ्यांसह प्राध्यापक आणि शिक्षकेतर कर्मचारी यांनी मोठ्या उत्साहाने सहभाग नोंदविला.या कार्यक्रमांमुळे विद्यार्थ्यांमध्ये राष्ट्रीय अभिमानाची आणि एकात्मतेची भावना दृढ झाली.

कुजबुज

-डॉ. संजय जमदाडे



पुण्यातला वादग्रस्त जमीन खरेदी व्यवहार रद्द...



चिमटा दयाचा

बेशिस्त वाहनचालक आहेत

त्या बरोबर मुख्य रस्त्यावर

जनावराचा वावर वाढला आहे !

बंदोबस्त कशाचा करावा हा

मोठा प्रश्न आहे!!

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

शेतकऱ्याबाबत कोरडी आपुलकी नको...

राज्यात कोसळलेल्या पावसाने मोठे नुकसान केले. हे सर्वजन मान्य करतात, निसर्गाची किमया भारी असते हे संकटावरून दिसून आले. भार उन्हाळ्यात पाऊस झाला, सप्टेंबर महिणा हा शेतीतील उत्पन्न काढण्याच महिणा, मात्र या सप्टेंबर महिण्यातच पावसाने कहर केला. एवढा कहर केला की, शेतीतील आहे तेवढे पिकाचे नुकसान केले. जमीनवरील माती वाहून गेली, जनावरे मृत्युमुखी पडली. सर्व काही शेतकऱ्याचे आहे तेवढे निसर्गाने हिराऊन घेतले. विशेष करून मराठवाड्यातील शेतकऱ्याचे मोठे नुकसान झाले. यानंतर सर्व शेतकऱ्यास दिवाळीपुर्वी मदतीचे आश्वासन दिले असले तरी सर्व शेतकऱ्यापर्यंत सरकारची मदत मिळाली नाही. आता कोठे केंद्रीय पथकाने धाराशिव जिल्ह्यात हजेरी लावली आहे. पहाणी पथक नुकसानीची माहिती सादर करतील, त्यानंतर मदत मिळेल. या बाबत आता शेतकऱ्यांना भरोसा नाही. तातडीने मदत देणे अपेक्षित असताना याला विलंब लागतो आहे. आता तर विरोधीनेते उद्धव ठाकरे यांचा दौरा झाला, यात त्यांनी कर्जमाफीची मागणी केली. शेतकऱ्याबाबत जिव्हाळा दाखविला. जोरदार भाषणे केली. ठाकरे शैलीत भाषणामुळे टाळ्याही मिळाल्या. शेतकऱ्याचा पाठींबा संवादच्यावेळी मिळाला. मुळात ज्यावेळी उद्धव ठाकरे मुख्यमंत्री होते त्यावेळी त्यांनी कर्जमाफीचा धाडसी घेऊ शकले असते. वास्तविक पुर्वी काँग्रेस व राष्ट्रवादीचे सरकार सत्तेत दिर्घ काळ होते. त्यावेळी शेतकऱ्याचा सातबारा कोरा म्हणजे कर्ज माफी करणे आवश्यक होते. भाजपा व शिवसेना सत्तेत आली, उद्धव ठाकरे यांच्या नेतृत्वाखाली शरद पवार सह काँग्रेसचे सरकार सत्तेत आले होते. त्यांनी माफी दिली नाही. त्यानंतर आता भाजपाचे सरकारमध्ये अजित पवार व एकनाथ शिंदे आहेत, त्यांच्या सरकारने दिवाळीपुर्वी मदतीचे आश्वासन दिली. आता तुळशीचे लग्न झाले तरी मदत मिळेल या आशेवर शेतकरी जीवन जगत आहेत. त्यामुळे शेतकऱ्याचा खरा वाली आहे का नाही अशी वाटणे स्वाभाविक आहे. शेतकरी हा कष्टाळू आहे. खर्च कमी करणारा आहे. जो मेहुली असतो त्याला कर्ज काढण्याची सवय नसते. मग कर्जबाजारी कोणी केले यावर चिंतन होणे अपेक्षित आहे. कर्जाची सवय कोणी लावली यावर विचार केला तर अनेक बाबी कळून येतील. वास्तविक जे लहान शेतकरी आहेत. प्रामाणिक आहेत. गरीबीचे जीवन जगतात. अशा शेतकऱ्याकडे कर्ज मोठे नाहीत. जे शेतकरी पुढारी आहेत. त्यांच्याकडे अधिक जमीन आहे. असे शेतकऱ्याकडे थकबाकीदार असू शकतात. सोसायटी कर्ज किती देते पाच ते पंधरा हजारापेक्षा अधिक देत नाहीत. मुळात बँका कर्ज कोणाला देतात यावर नजर टाकली तर जो सदन शेतकरी आहे त्यांना देतात हा अनुभव जवळपास सर्वांना आला आहे. त्यामुळे शेतकऱ्याकडे कर्ज असेल मात्र एखाद्या बुडव्या उद्योगपती पेक्षा कितीतरी पटीने कमी असेल यावर विचार केला पाहिजे. त्यामुळे सत्ताधारी असो विरोधक असो यांना शेतकऱ्याविषयक खराच कळकळा आहे का देखाला हेच कळून येत नाही. ज्यावेळी हातात होते त्यावेळी कोणीही कर्जमाफी केली नाही आता मात्र रावकारणा करीत असतील तर शेतकऱ्यांनी ओळखले पाहिजे. हा ढोंगीपना आहे का? खराच कळकला आहे! ओळखण्याची गरज आहे. मुख्यमंत्री आले का माजी मुख्यमंत्री आले किंवा आजी उपमुख्यमंत्री आले का? माजी! या पेक्षा शेतकऱ्यासाठी सत्तर वर्षात काय केले याचा लेखाजोखा जाहिर मांडला पाहिजे. केवळ शेतकऱ्यासाठी रिकामा पुळका दाखविणे बंद केले पाहिजे. कर्ज माफीसाठी किती रक्कम असू शकते याचा अंदाज घेतला तर देशाला बुडऊन परदेशी पळून गेलेले जे कर्ज-बँका बुडविणारे यांच्याकडे किती रक्कम होती? याचा विचार केला पाहिजे. शेतकऱ्याला काही घायचे झाले तर केवळ विचार केला जातो. सत्ताधारी व विरोधी यांच्यात शेतकऱ्याविषयी जिव्हाळा असला पाहिजे. ते सध्याला दिसून येत नाही. शेतकरी एवढे नुकसान झाले तरी त्यांनी आंदोलन किंवा मोर्चा काढला नाही. वेतन आयोगाची मागणी केली नाही. खरीप हाताचे गेलेच आहे आता रब्बीची आशा मनात धरून कामाला लागला आहे. शेतात पाणी आहे. जमीन नापीक होण्याची भिती आहे. शेतात वाफसा होत नाही. पाळी मारणे अशक्य दिसून येत आहे. त्याच प्रमाणे खरीपाचे पीक गेले तसे रब्बीचे हाती लागेल याचा भरोसा नाही. तरी मोठ्या आशेने कामाला लागला आहे. वास्तविक शेतकऱ्यावरील संकट एकट्या सरकारने संपेल असे नाही. सर्वांचा सहभाग आवश्यक आहे. सामाजिक संस्था असोत किंवा सर्वात महत्वाचे साखर कारखान्यांने शेतकरी ऊस उत्पादक सभासदांना मदत केली पाहिजे. एखाही साखर कारखान्याने मदतीचा हात पुढे केला नाही असेच चित्र दिसून येते. वास्वविक किमान काही शेतकऱ्यास साखर कारखान्याने मदत करणे अपेक्षित होते. साखर कारखान्याकडे सभासद शेतकऱ्याची नावासह यादी, बँकेचे डिटेल आहे. त्यांनी थोडाफार हात भार लावणे अपेक्षित होते. तशा सुचना सरकारने देणे उचित होते. तसे झाले नाही. या नुकसान भरपाई बाबत सर्वजन चर्चा करतात, मागणी करतात. त्याच प्रमाणे कळकला निर्माण करतात. राज्यात विरोधकांनी म्हणावे तसे वजन दिसून येत नाही. नुसता दौरा करून काय उपयोग? त्याची दखल घेणे उचित आहे. असे असताना केवळ दौरेच होत आहेत. पंचनामे पुर्ण नाहीत. केंद्रीय पथकस आता कोठे जाग आली आहे. त्याच प्रमाणे तसे पाहिले तर सत्ताधारी बरोबर विरोधकांना जी कळकळा किंवा आस्था असावयास पाहिजे ती कमी दिसून येते. आज पर्यंत माजी पंतप्रधान लालबहादूर शास्त्री साखरे जीव जगणारे व शेतकऱ्याविषयक प्रेम असणारे दुसरे नेतेच नाहीत. कर्ज माफी बरोबर शेतकरी कर्जबाजारी होऊ नये या बाबत निर्णय घेणे अपेक्षित आहे. शेतकरी का कर्जबाजारी झाला यापेक्षा सध्याला पावसाने झालेल्या नुकसानीतून बाहेर कसे काढता येईल याचा विचार केला पाहिजे. कर्जबाजारी शेतकरी होवू नये याबाबत निर्णय घेणे आवश्यक आहे. आता केवळ शेतकऱ्याविषयक देखावा दिसून येत आहे. मनापासून संकटातून मुक्त करणे वाटत नाही. असा देखावा करणाऱ्यास आता शेतकऱ्यांनी ओळखणे आवश्यक आहे.

पीसीपीएनडीटी कायद्याची प्रभावी अंमलबजावणी करणे गरजेचे

गर्भलिंग निवड
पोटातील गर्भाचं लिंग जाणून घेणं आणि जर ती मुलगी असेल तर गर्भपात करणं म्हणजे गर्भलिंग निवड
गेल्या काही वर्षात गर्भाचं लिंग जाणून घेण्यासाठी सर्वात जास्त वापरलं जाणारं तंत्रज्ञान म्हणजे अल्ट्रासाउंड सोनोग्राफी आणि मुलगी असेल तर नंतर गर्भपात १९८० नंतर सोनोग्राफीचं तंत्रज्ञान सर्वदूर पसरलं, परिणामी गर्भलिंग निदानात वाढ झाली आणि ०-६ वयातील मुलींची संख्या झपाट्याने खालावू लागली. ०-६ वयोगटातील लिंग गुणोत्तर ०-६ वयोगटातील दर हजार मुलांमागे असणारी मुलींची संख्या मोजून लिंग गुणोत्तर काढलं जातं. भारतामध्ये हे गुणोत्तर दिवसेंदिवस विषम होत आहे. २०१९ मधील ९२० पासून २०२३ मधील ९०७ पर्यंत मुलींची संख या कमी झाली आहे. जगभरातले अनुभव पाहता

निदान

अंिण मुलीकडे केलं आणारं दुर्लक्ष यामुळे मुलींची संख्या घटत आहे हे दिसतं. जेव्हा जन्माच्या वेळी लिंग गुणोत्तर काढल आतं (दर हजार मुलांमागे जन्माला येणा-या मुलींची संख्या) तेव्हा जन्माच्या आधी केलं जाणार गर्भलिंग निदान उघडपणे कळतं. जन्माच्या वेळच्या लिंग गुणोत्तरावरून प्रसवपूर्व गर्भलिंग निदान होत असल्याचं स्पष्ट होतं तरी, देशभरासाठी आणि जिल्हापातळीवरील आकडेवारी कळत असल्याने ०-६ वयातील लिंग गुणोत्तर जास्त प्रमाणावर मान्य केलं जात

गर्भलिंग निदान का होतं?
गर्भलिंग निवड म्हणजे केवळ तंत्रज्ञानाचा गैरवापर इतकंच नाही. मुली आणि स्त्रियांना दिलं जाणारं दुय्यम स्थान आणि आयुष्यभर त्यांना सहन करावा लागणारा भेदभाव, याच्या मुळाशी आहे. समाजाची आणि कुटुंबाची पुरुषप्रधान रचना आणि मुलांचा हव्यास वा संदर्भामध्ये या प्रश्नाचा विचार करायला हवा. तसंच हुंडा आणि मुलीकडे परक्याचं धन म्हणून पाहण्याची वृत्ती यामुळेही मुलींचा विचार ओझं म्हणूनच केला जातो.
मुलीबाबत होणारं दुर्लक्ष किंवा भेदभाव अनेक प्रकारचा आहे. अपुरा आहार, आरोग्य किंवा शिक्षणापासून वंचित ठेवणं आणि कुटुंबात होणारी हिंसा, याचंच तीव्र स्वरुप म्हणजे मुली नकोशा होणं किंवा गर्भलिंगनिदानाचा वापर करुन मुलींना जन्मालाच न घालणं.
गर्भलिंग निदानाचे परिणाम
विषम लिंग गुणोत्तरामुळे निसर्गाचं सूक्ष्म संतुलन ढळू शकतं तर समाजाचा नैतिक ताणाबाणा बिघडून जाऊ शकतो. मुली कमी असल्या तर त्यांचा दर्जा किंवा स्थान सुधारेल हा काहींचा समज खरा नाही. उलट स्त्रियांवरील अत्याचारात भरच पडेल. बलात्कार, स्त्रियांचं अपहरण, देहविक्रय आणि एका स्त्रीशी अनेकांचा विवाह (बहुपतीत्व) या सर्वांत वाढच होऊ शकते. देशाच्या काही भागात तर आताच स्त्रिया वस्तूप्रमाणे विकत घेतल्या जात आहेत.
गर्भलिंग निवड बेकायदेशीर आहे
गर्भधारणापूर्व व प्रसवपूर्व तंत्रज्ञान (गर्भलिंग निवडीस प्रतिबंध) हा कावदा नर्भधारणेच्या व प्रसूतीच्या आधी गर्भ- लिंगनिवडीला

आळा घालतो, १९९४ साली हा कायदा अस्तित्वात आला व २००३ मध्ये त्यात सुधारणा झाल्या. गर्भाचं लिंग जाणून घेण्यासाठी सोनोग्राफीसारख्या तंत्रज्ञानांच्या वापरावर नियंत्रणाचं काम हा कायदा करतो. काही वैद्यकीय कारणं वगळता गर्भाचं लिंग माहित करून घेणं बेकायदेशीर आहे. पहिल्या गुन्ह्यासाठी कायद्यामध्ये ३ वर्षांपर्यंत कैद आणि १०,००० रुपयांपर्यंत दंडाची शिक्षा आहे, अंमलबजावणीतील अडचणींमुळे आतापर्यंत फारच कमी जणांना शिक्षा झाली आहे. वैद्यकीय व्यावसायिक आणि आई-वडील वा दोघांच्या संगनमतातून गुन्हा घडत असल्याने तो सिध्द कसा करायचा हे मोठे आव्हान आहे.

याबाबत जनजागृती
पालक, भाऊ, बहीण, कुटुंबातील सदस्य आणि मित्र मैत्रिणी या नात्याने आपल्या प्रत्येकाचीच यामध्ये काही निश्चित भूमिका आहे. त्याचसोबत आपल्या कामाचा भाग म्हणूनही आपण जागरूक राहायला हवं, शिक्षक, डॉक्टर, वकील, न्यायाधीश, स्वयंसेवी कार्यकर्ते, सरकारी अधिकारी, विधीज्ञ, लोकप्रतिनिधी, पत्रकार, कलाकार कुणीही असलो तरी आपण काही गोष्टी नक्की करू शकतो. आपल्या घरी, शेजारी-पाजारी, समाजात व कामाच्या ठिकाणी या विषयाबाबत जागरूकता निर्माण करा.

भेदभावाचा विरोध करा. उदा. मुली आणि स्त्रियांवरील हिंसा सहन करू नका. हुंडा देऊ किंवा घेऊ नका, आणि संपत्तीत समान हक्काचा आग्रह धरा. आपल्या आसपास मुले आणि मुलींमध्ये समानता आणण्यासाठी प्रयत्न करा. कायद्याचं उल्लंघन होतंय असं लक्षात आल्यास समुचित अधिकाऱ्यांना कळवा. समाजात गर्भलिंगनिवडीविरोधात जागृती करणाऱ्या गटांशी जोडून घ्या. त्यांना मदत करा.

गर्भलिंगनिवड करू नका ! त्याला मान्यता देऊ नका ! आणि निमूटपणे पाहत राहू नका.गर्भ लिंग निदान प्रतिबंध, लिंग गुणोत्तर प्रमाण वाढविण्याठी आणि स्त्री भ्रूणहत्या रोखण्यासाठी सावजानिक आरोग्य विभागामार्फत खबरी योजना रु. १,००,०००/- बक्षीस. जिल्ह्यातील लिंग गुणोत्तर प्रमाण वाढविण्यासाठी, गर्भलिंग निदान प्रतिबंध आणि स्त्री भ्रूणहत्या रोखण्यासाठी गर्भधारणापूर्व व प्रसवपूर्व निदानतंत्रे (लिंग निवडीस प्रतिबंध) कायदा १९९४ सुधारित कायदा २००३ (पीसीपीएनडीटी आणि एमटीपी) कायद्याची प्रभावी अंमलबजावणी करण्यासाठी सार्वजनिक आरोग्य विभाग महत्वाचे पाऊल.

या कायद्याअंतर्गत तक्रार नोंदविण्यासाठी महाराष्ट्र राज्य पीसीपीएनडीटी टोल क्रमांक १८००२३३४४७५/१०४ आहे. तक्रार नोंदविण्यासाठी तसेच संकेचे निरसन करण्यासाठी संकेतस्थळ http://amchimumligimaha.in या संकेतस्थळावर व महाराष्ट्र राज्य पीसीपीएनडीटी टोल क्रमांकावर कोणीही तक्रार नोंदविल्यास ती तक्रार गोपनीय राहील. तक्रार देणाऱ्यास त्याची इच्छा असल्यास त्याचे नाव देखील नोंदवू शकतील. पीसीपीएनडीटी कायद्याअंतर्गत तक्रार निपटारा होऊन गर्भलिंग निदान करणाऱ्या व्यक्तीवर गुन्हा दाखल होणार. तक्रारीची अंमलबजावणी होऊन जर स्त्री भ्रूणहत्या रोखण्यास यश आहे तर तक्रारदारास शासनामार्फत खबरी योजनेअंतर्गत रक्कम रुपये १,००,०००/- बक्षीस आहे. मुलगी वाचवा प्रसवपूर्व गर्भलिंग निदान करणे कायद्याने गुन्हा आहे. डॉ. संजय एम. पेरके जिल्हा समुचित प्राधिकारी तथा जिल्हा शल्यचिकित्सक नांदेड

वार्षिक क्रीडा महोत्सवाची दिमाखदार सुरुवात



लातूर/प्रतिनिधी : येथील राजा नारायणलाल लाहोटी इंग्लिश स्कूल मध्ये वार्षिक क्रीडाउत्सवाची दिमाखदार सुरुवात करण्यात आली. प्रमुख अतिथी डॉ. हसनाले यांच्या शुभहस्ते सरस्वती पूजन करून कार्यक्रमाची सुरुवात करण्यात आली. प्रसंगी उपस्थितचेअरमन आनंदजी लाहोटी,आशिषजी अग्रवाल, आशिषजी सोमाणी, प्राचार्य कर्नल श्रीनिवासुलू, कुलपती प्रवीणजी,शिवनगीकर उपस्थित होते. महिलांनी आणलेला विश्वचषक प्रेरणादायी- डॉ. हसनाले प्रस्तुत प्रसंगी मार्गदर्शन करताना डॉ हसनाले यांनी जीवन जगत असताना निसर्ग आणि शारीरिकआरोग्य यांचे संतुलन करून जगा असे उद्बोधनही याप्रसंगी यांनी केले. शाळेचे मैदान उत्तम दर्जाचे असल्याचे सांगितले यावरून येथील विद्यार्थाला उच्चार्जाचे शिक्षण व खेळ

मिळतात. येथील विद्यार्थी नक्कीच आपल्या शाळेचे नाव लौकिक करेल. भारतीय महिलांनी आणलेला विश्वचषक येथील विद्यार्थीना प्रेरणा देईल. विद्यार्थाने आपल्या वेळेचे महत्व जाणून शिक्षण आणि खेळ यात करियर करावे. स्वातंत्र्याची प्रेरणा बनलेले वंदे मातरम् या गीताला १५० वर्ष पूर्ण झाले.बंकिमचंद्र चटर्जी लिखित वंदे मातरम या गीताच्या सार्धशताब्दी सोहळ्यानिमित्त संपूर्ण वंदे मातरम् राष्ट्रगीताचे गायनही विद्यार्थ्यांनी केले. विद्यालयातील छत्रपती शिवाजी महाराज आर्यभट्ट सम्राट अशोक आणि चाणक्य अशा चार गटांच्या विद्यार्थ्यांनी सादर केलेले सुंदर असे पथसंचलन, तिरंगी फुल्यांची आकाशी उधळण आणि क्रीडा महोत्सवाच्या उद्घाटनाची मशाल या सुंदर वातावरणाने विद्यालयाचा परिसर फुलून आला होता. सर्वप्रथम विद्यालयाचा विद्यार्थी

कुष्ठरुग्ण शोध अभियान

कुष्ठरुग्णांचा प्रसार थांबविण्यासाठी शोध मोहिम १७ नोव्हेंबर ते २ डिसेंबर २०२५ सहसंचालक आरोग्य सेवा, (कुष्ठरोग व क्षयरोग) पुणे यांच्या आदेशान्वये कुष्ठरुग्ण शोध मोहिम आपल्या जिल्हयात दि.१७ नोव्हेंबर ते २ डिसेंबर २०२५ या दरम्यान राबविण्यात येणार आहे. सन २०२७ पर्यंत शुन्य कुष्ठरुग्ण प्रसार हे उद्दिष्ट केंद्र शासनाने निश्चित केले आहे. हे उद्दिष्ट साध्य करण्यासाठी समाजातील सर्व लपलेले कुष्ठरुग्ण शोधुन त्यांना बहुविध औषधोपचाराखाली आणणे आवश्यक आहे. त्याकरिता या मोहिमेअंतर्गत सर्वक्षणांमध्ये कुष्ठरुग्ण तपासणी आशा व पुरुष स्वयंसेवक यांच्या पथकाद्वारे संपुर्ण जिल्ह्यात राबविण्यात येणार आहे. याबाबत सविस्तर माहिती हवी असल्यास सहाय्यक संचालक आरोग्य सेवा (कुष्ठरोग), जालना यांना संपर्क साधावा. **लक्षणे** :- त्वचेवर लालसर फिकट न खाजणारा, न दुखणारा, बधीर चट्टा, तेलकट त्वचा, त्वचेवर गाठी, कानाच्या पाळ्या जाड होणे, त्वचेला थंड व गरम संवेदना न जाणवणे, हाता पायाची बोटे वाकडी, मज्जातंतु जाड होणे व मज्जासंस्थेचे रोग. असे लक्षणे आढळुन आल्यास शासकिय रुग्णालयामध्ये तपासणी करून घ्यावी. रोगनिदान व औषधोपचार शासकिय रुग्णालयामध्ये मोफत आहे.

प्रसार :- कुष्ठबाधित रुग्णांच्या खोकलाशिंकाद्वारे म आयकोबॅक्टेरियम लेप्री जिवानु हवेमध्ये पसरतात. श्वसनप्रक्रिया मध्ये निरोगी व्यक्तीच्या शरीरामध्ये मायकोबॅक्टेरियम लेप्री जिवानु प्रविष्ट होतात. दुषित हवेद्वारे कुष्ठरोगाचा प्रसार होतो. कुष्ठरोग बाधित व्यक्ती सोबत जवळचा संपर्क असल्यास त्याचा प्रसार होतो. कुष्ठरोगाविरुध्द लढण्याच्या नैसर्गिक रोगप्रतिकार शक्तीम ुळे बहुतांश लोकांना (९८ टक्के) कुष्ठरोग होत नाही. कुष्ठरोग कोणालाही होऊ शकतो.

अधिश्यान काळ : ६ महिने ते १० वर्षे. रोगनिदान :- बाहय शारीरिक तपासणी उदा. त्वचेवर लालसर फिकट न खाजणारा, न दुखणारा, बधीर चट्टा तपासणी, कानाच्या पाळ्या जाड, भुवयांचे केस विरळ, हाता पायाची बोटे वाकडी पाहणी, बायोप्सी.

प्रकार :- कुष्ठरोगाचे दोन प्रकार आहेत १) पी.बी. (पॉलीबॅसिलाय) व २) एम.बी.(मल्टीपल बॅसिलाय). **औषधोपचार** :- सर्व शासकिय रुग्णालयात रोगनिदान व औषधोपचार मोफत उपलब्ध आहे. एम.डी.टी.औषधोपचार पध्दती आहे. पी.बी.केस मध्ये ०६ महिने औषधोपचार दिला जातो. यामध्ये टॅब.डापसोन, रिफामायसिन दिल्या जातात. पी.बी. केस असंर्गर्जन्य आहे. एम.बी.केस मध्ये १२ महिने औषधी दिली जाते. यामध्ये टॅब.डापसोन, रिफामायसिन व क्लोफायझीम ेन दिल्या जातात. एम.बी.केस संसर्गर्जन्य आहे. पी.बी.केस मध्ये १ ते ५ चट्टे व एम.बी.केसमध्ये असंख्य चट्टे असतात. कुष्ठरोगामुळे अंधत्व, किडनीविकार, र्नायु कमकवुत, कायमचे हाताचेपायांचे बोटे नष्ट होते, मज्जातंतुचे नुकसान होते, चेहरा विकृतीग्रस्त होतो.

गैरसमज :- कुष्ठरोग अनुवांशिक नाही. कुष्ठरोग हा शाप नसून जिवानुमुळे होणार रोग आहे. सामाजिक घटक :- गरीबी, वैयक्तीक अस्वच्छता, गर्दी. प्रतिबंध :- बी.सी. जी. लस घेतल्यामुळे ५० टक्के कुष्ठरोगापासून संरक्षण मिळते. आरोग्यदायक वातावरण ठेवणे, विटामीन अे,सी,डी,इ, बी-१२ व खनिज झिंक, मॅग्नेशियम व शिलेनियम चे प्रमाण व्यवस्थित ठेवणे. कुष्ठबाधित व्यक्तीचे लवकरात लवकर निदान करून एम.डी.टी. औषधोपचाराखाली आणणे. एम.डी.टी.औषधोपचार प्रणालीमुळे कुष्ठरोग पुर्णपणे बरा होतो. आवाहन :- दिसता अंगावर चट्टा डांबटाला भेटा.

-(डॉ.जयश्री भुसारे) जिल्हा आरोग्य अधिकारी, जि.प.जालना.

उन्हाळ्यात खसखस खा, शरीर राहील ठंडा-ठंडा कूल-कूल

खसखस बियाणे एक थंड प्रभाव आहे. उन्हाळ्यात खसखस खाल्ल्याने आरोग्याला अनेक फायदे होतात. खसखस हे औषधी गुणधर्मांनी परिपूर्ण आहे. यामध्ये लोह, तांबे, फायबर आणि प्रथिने यांसारखे पोषक घटक असतात. खसखस खाल्ल्याने पोटाला थंडावा मिळतो. त्यामुळे ॲसिडिटी आणि बद्धकोष्ठतेच्या समस्यांपासूनही आराम मिळतो. याशिवाय हे खाल्ल्याने शरीरातील रक्ताची कमतरता दूर होते. खसखस हाडे मजबूत करतात. उन्हाळ्यात हे खाल्ल्याने शरीराला असंख्य फायदे मिळतात. खसखसचे आरोग्यदायी फायदे जाणून घेऊया.

पोटासाठी चांगले

खसखस थंड असते. हे खाल्ल्याने शरीर थंड राहते. या बिया शरीराला हायड्रेट ठेवण्याचे काम करतात. याच्या मदतीने तुम्ही पोटाशी संबंधित समस्या टाळू शकता. खसखसमुळे तुम्हाला खूप आराम वाटतो. यामुळे तुमच्या पोटालाही आराम मिळतो.

ॲसिडिटी

उन्हाळ्यात या बिया खाल्ल्याने ॲसिडिटीपासून आराम मिळतो. या बिया खाल्ल्याने पोटाची जळजळ तसेच छातीत जळजळ कमी होण्यास मदत होते. तुम्ही रोज सकाळी खसखस दुधात मिसळून घेऊ शकता. हे ॲसिडिटीची लक्षणे कमी करण्याचे काम करते.

पचन

या बिया खाल्ल्याने पचनक्रिया निरोगी राहण्यास मदत होते. खसखस बद्धकोष्ठता आणि गॅसच्या समस्यांपासून आराम देते. या बियांमध्ये फायबरचे प्रमाण जास्त असते. ते पचनाशी संबंधित इतर अनेक समस्या दूर करण्याचे काम करतात.

तणाव

खसखस तुमचा तणाव कमी करण्याचे काम करते. जर तुम्ही खूप तणावाखाली राहत असाल तर तुम्ही खसखस खाऊ शकता. खसखस खाल्ल्याने तुमचा मूड सुधारतो.

रक्तदाब

खसखसच्या बियांमध्ये ओलिक ॲसिड असते. यामुळे रक्तदाब नियंत्रणात राहतो. खसखसमध्ये आहारातील फायबर असते. हे खराब कोलेस्ट्रॉल नियंत्रित करते. खसखस रक्ताभिसरण सुधारते. रक्तदाबाची पातळी नियंत्रित ठेवण्यासाठी तुम्ही खसखसही खाऊ शकता.



थोडक्यात/ संक्षिप्त

बांगलादेशच्या महिला कर्णधाराचे

सिलेक्टस्वर लैंगिक अत्याचाराचे आरोप

मुंबई-बांगलादेशच्या महिला क्रिकेट संघातील वेगवान गोलंदाज जहानारा आलम हिने माजी क्रिकेटपटू आणि निवड समितीचे माजी सदस्य मंजुरल इस्लाम यांच्यावर लैंगिक छळाचे गंभीर आरोप केले आहेत. सध्या मानसिक आरोग्याच्या कारणास्तव संघाबाहेर असलेली जहा-नारा हिने खुलासा केला की, २०२२ महिला वनडे विश्वचषकादरम्यान राष्ट्रीय संघ व्यवस्थापनातील काही लोकांकडून तिला अशोभनीय प्रस्ताव देण्यात आले होते. तिने सांगितले की, हे प्रस्ताव नाकारल्यानंतर मंजुरल इस्लाम यांनी तिच्या कारकिर्दीत अडथळे आणण्यास सुरुव-त केली. यापूर्वीही जहानाराचे बांगलादेश महिला संघाच्या कर्णधार निगार सुलताना हिच्यावर मारहाणीचे आरोप केले होते.बांगलादेशी पत्रकार रियासत अजीम यांच्या यूट्यूब चॅनेलवरील मुलाखतीत जहानारा म्हणाली, मला एकदा नाही तर अनेक वेळा अशोभनीय प्रस्ताव दिले गेले. जेव्हा आपण संघाशी जोडलेले असतो, तेव्हा अनेक गोष्टी सांगणे अवघड होते. कारण आपली रोजीरोटी त्यावरच अवलंबून असते.

एक मोठा निर्णय अन् प्रतिका रावलच्या

डोळ्यात पाणी, नेमके काय घडले ?

मुंबई -आयसीसी महिला वर्ल्ड कप २०२५ जिंकून टीम इंडिया पहिल्यांदाच विश्वविजेती ठरली. मात्र या ऐतिहासिक विजयाच्या प्रवासात सलामी फलंदाज प्रतिका रावल हिचे नशीब साथ देऊ शकले नाही. बांगलादेशविरुद्धच्या सामन्यात तिच्या पायाला दुखापत झाल्याने ती स्पर्धेतून बाहेर पडली. तिच्या जागी शेफाली वर्मा संघात आली आणि तिनेच सेमीफायनल व फायनल सामने खेळले. परंतु जेव्हा विजेत्या खेळाडूंना पदके देण्यात आली, तेव्हा प्रतिका देखील पदक परिधान करताना दिसली. त्यामुळे चाहत्यांमध्े प्रश्न निर्माण झाला.

प्रतिका रावल काय म्हणाली ?

यावर अखेर प्रतिका रावलनेच मौन तोडत जय शाह यांचं नाव पुढे केलं. एका वृत्तवाहिनीशी बोलताना ती म्हणाली, मफजय शाह सरांनी आमच्या टीम मॅनेजरला मेसेज करून सांगितलं की, माझं मेडल ते स्वतः अर्जेज करतील. त्यामुळे मला माझं स्वतःचं मेडल मिळालं. जेव्हा मी ते उघडलं आणि त्याच्याकडे पाहिलं, तेव्हा माझ्या डोळ्यात पाणी आलं. मी फार भावनिक होत नाही, पण तो क्षण खरोखर खास होता.

आशिया कपनंतर पुन्हा एकदा भारत

विरुद्ध पाकिस्तान! आज सामना

मुंबई ७ नोव्हेंबर (पीएसआय) क्रिकेट जगतात भारत आणि पाकिस्तान यांच्यातील सामना म्हणजे नेहमीच रोमांच, तणाव आणि उत्सुकतेचा शिखरबिंदू. आणि आज पुन्हा एकदा दोन्ही संघ एकम ेकांसमोर उभे ठाकणार आहेत, तेही लोकप्रिय आणि धडाकेबाज हाँगकाँग सिक्सेस स्पर्धेत. ही स्पर्धा लहान स्वरूपाची असली तरी चौकार-षटकारांचा पाऊस, झटपट विकेट्स आणि तुफानी फील्डिंग यामुळे प्रेक्षकांना थरारक अनुभव मिळतो. आजचा भारत-पाक सामना दुपारी १:०५ वाजता (घट्टऊ) सुरू होणार असून जगभरातील क्रिकेट चाहत्यांचे लक्ष या लढतीवर असेल. स्पर्धेचे स्वरूप आणि महत्त्व हाँगकाँग सिक्सेस २०२५ मध्ये एकूण १२ संघ सहभागी आहेत. या संघांना चार-चार टीमच्या तीन गटांमध्ये विभागले आहे. प्रत्येक गटातील फक्त दोन सर्वोत्तम संघ एलिमिनेशन राऊंडमध्ये प्रवेश मिळवतील.

पावसाच्या व्यत्यय खेळातही भारताचा दणदणीत विजय! पाकिस्तानला अवघ्या २ धावांनी लोळवले

मोंग कोक : भारत आणि पाकिस्तान हे दोन्ही संघ जेव्हा जेव्हा आमनेसामने येतात, त्यावेळी क्रिकेट चाहत्यांना रोमांचक सामना पाहायला मिळतो. काही दिवसांपूर्वी आशिया चषक २०२५ स्पर्धेचा थरार रंगला. या स्पर्धेत भारत आणि पाकिस्तान हे दोन्ही संघ ३ वेळा आमनेसामने आले होते. या तिन्ही सामन्यांमध्ये भारताने पाकिस्तानचा एकतर्फी पराभव केला. दरम्यान हाँगकाँग सिक्सेज क्रिकेट स्पर्धेत 'क' गटातील एका महत्त्वपूर्ण भारत सुपर सिक्सेस लीग स्पर्धेत क्रिकेट चाहत्यांना पुन्हा एकदा भारत-पाक हाय-व्होल्टेज सामना पाहायला मिळाला. आशिया चषक २०२५ मधील वर्चस्वानंतर, या स्पर्धेतही भारतीय संघाने पाकिस्तानचा डकवर्थ लुईसने नियमानुसार २ धावांनी धुव्या उडवत आपला दबदबा कायम ठेवला.भारतीय संघ यंदा कर्णधार दिनेश कार्तिकच्या नेतृत्वाखाली खेळला असून पाकिस्तान संघाची धुरा यंदा कर्णधार अब्बास अफरीदीच्या खांद्यावर होती. तसेच हा सामना पूर्ण षटकांचा खेळला जाऊ शकला नाही आणि अखेरीस डकवर्थ-लुईस नियमाच्या आधारावर भारताला विजयी घोषित करण्यात आले. या अटीतटीच्या सामन्यात भारताने पाकिस्तानला २ धावांनी पराभूत केले. भारताचा सलामीचा फलंदाज राॅबिन उथप्पा याला त्याच्या आक्रमक खेळीसाठी 'प्लेअर ऑफ द मॅच' पुरस्काराने गौरवण्यात आले.या सामन्यात भारताने प्रथम फलंदाजी करताना निर्धारित ६ षटकांमध्ये ४ गडी गमावून ८६ धावा फटकावल्या आणि पाकिस्तानसमोर विजयासाठी ८७ धावांचे लक्ष्य ठेवले. प्रत्युत्तरात, पाकिस्तानच्या संघाने दुसऱ्या डावात ३ षटकांमध्ये १ गडी



गमावून ४१ धावा केल्या होत्या, पण त्याच वेळी मुसळधार पावसाला सुरुवात झाली आणि त्यानंतर पुढील खेळ होऊ शकला नाही. अखेरीस, डकवर्थ-लुईस नियमानुसार भारताला विजयी घोषित करण्यात आले. पाकिस्तानविरुद्धच्या या डावाची सुरुव-त करण्यासाठी रॉबिन उथप्पा आणि भरत चिपली मैदानात उतरले. या दोन्ही सलामीच्या फलंदाजांमध्ये पहिल्या गड्यासाठी ४२ धावांची भागीदारी झाली आणि त्यानंतर उथप्पा बाद झाला. उथप्पाने अवघ्या ११ चेंडूंमध्ये ३ षटकार आणि २ चौकारांच्या मदतीने २८ धावांची जलद खेळी साकारली. या दरम्यान त्याचा स्ट्राइक रेट २५४.५५ होता. तिसऱ्या क्रमांकावर फलंदाजीसाठी आलेला स्टुअर्ट बिन्नी फारशी चमक दाखवू शकला नाही आणि तो २ चेंडूंमध्ये एका चौकाराच्या सहाय्याने ४ धावा करून तंबूत परतला. चौथ्या क्रमांकावर कर्णधार दिनेश कार्तिक स्वतः फलंदाजीसाठी उतरला. त्याने ६ चेंडूंमध्ये एक षटकार आणि २ चौकारांच्या

मदतीने नाबाद १७ धावांची महत्त्वपूर्ण खेळी केली. यादरम्यान त्याचा स्ट्राइक रेट २८३.३३ होता. भारतासाठी भरत चिपलीने १३ चेंडूंमध्ये २ षटकार आणि २ चौकारांसह २४ धावांचे योगदान दिले, तर अभिमन्यू मिथुनने ५ चेंडूंमध्ये एका चौकाराच्या मदतीने ६ धावा केल्या आणि तो धावबाद झाला. पाकिस्तानकडून गोलंदाजी करताना मोहम्मद शहजादने सर्वाधिक २ बळी घेतले, तर अब्दुल समदला एक यश मिळाले. िवसासमुळे थांबलेल्या दुसऱ्या डावात पाकिस्तानने ३ षटकांमध्ये १ गडी गमावून ४१ धावा केल्या होत्या.पाकिस्तानसाठी ख्वाजा नफे आणि माज सदाकत यांनी डावाची सुरुवात केली होती. माजने ३ चेंडूंमध्ये ७ धावा केल्या आणि तो स्टुअर्ट बिन्नीचा बळी ठरला, तर ख्वाजा नफे ९ चेंडूंमध्ये २ षटकार आणि एका चौकारासह १८ धावा काढून नाबाद राहिला. अब्दुल समदने ६ चेंडूंमध्ये एक षटकार आणि २ चौकारांच्या मदतीने १६ धावा काढल्या आणि तो देखील नाबाद राहिला.

विश्वविजेत्या संघाचा विजय देशातील मुलींसाठी प्रेरणादायी – मुख्यमंत्री



मुंबई : भारताला विश्वचषक जिंकून देणाऱ्या महिला क्रिकेट संघाचा विजय क्रीडा क्षेत्रात येणाऱ्या अनेक मुलींसाठी प्रेरणादायी ठरणार आहे, असे गौरवोद्गार मुख्यमंत्री देवेंद्र फडणवीस यांनी काढले. महिला क्रिकेट संघाची उपकर्णधार स्मृती मानधना, जेमिमाह रॉड्रिज, राधा यादव यांना प्रत्येकी २ कोटी २५ लाख, तर प्रशिक्षक अमोल मुजुमदार यांना २२ लाख ५० हजार आणि सर्व सहकारी यांना प्रत्येकी ११ लाख रुपये व सन्मानचिन्ह प्रदान करून त्यांचा सत्कार मुख्यमंत्री देवेंद्र फडणवीस यांनी केला.

आयसीसी महिला विश्वचषक २०२५ मध्ये प्रथमच भारतीय महिला क्रिकेट संघाने विश्वचषक जिंकला असून, मुख्यमंत्री देवेंद्र फडणवीस यांनी सर्व खेळाडू, प्रशिक्षक आणि सहकाऱ्यांचा वर्षा या शासकीय निव-ासस्थानी सत्कार केला. गोलंदाजी प्रशिक्षक आविष्कार साळवी, पद्मश्री डायना एडल्जी, नालिस्ट अनिरुद्ध देशपांडे, लॉजिस्टिक सप-पेर्ट अपर्णा गंभीरराव, ऑपरेशन मॅनेजर मारुफ फजानदार, मिहिर उपाध्याय, पूर्वा काटे, ममता शिरसुल्ला यांचाही यावेळी सत्कार

करण्यात आला. यावेळी उपमुख्यमंत्री अजित पवार, क्रीडा व युवक कल्याण मंत्री ड. माणिकराव कोकाटे, सांस्कृतिक कार्य मंत्री ड. आशिष शेलार, प्रधान सचिव संजय खंदारे, आयुक्त शितल तेली, उपसचिव सुनील पांडे उपस्थित आ-हेत.सत्कारावेळी मुख्यमंत्री देवेंद्र फडणवीस म्हणाले की, विश्वचषकात भारतीय महिला संघाने पहिल्यांदाच विजेतेपद पटकावून इतिहास रचला आहे. याचा संपूर्ण भारतीयांना अभिमान आहे. या विजयाने भारताचा गौरव वाढवला आहे. सुरुवातीच्या काही पराभवानंतर संघाने केलेली पुनरागमनाची कामगिरी उल्लेखनीय आहे. प्रत्येक खेळाडूने कुठल्या ना कुठल्या सामन्यात निर्णायक भूमिका बजावली. प्रशिक्षक आणि संपूर्ण संघाचे विशेष अभिनंदन करावे लागेल. या संघातील एकजूट आणि संघभावना महत्त्व-ाची असून यामुळे विजय मिळविणे शक्य झाले. स्मृती मानधना सध्या भारतातील आयकानिक खेळाडूंमध्ये गणली जाते. तिचा सुरुवातीपासून ते आजपर्यंतचा प्रवास उल्लेखनीय आहे. ती लवकरच दहा हजार

धावांचा टप्पा गाठेल. जेमिमाह रॉड्रिज ने ही सेमीफायनलमध्ये अप्रतिम खेळी सादर केली. राधा यादवने संघर्षमय प्रवास करत आपले अस्तित्व निर्माण केले असल्याचे सांगत मुख्यमंत्री फडणवीस यांनी ऑलिम्पिक मध्ये भारतीय महिला संघ विजय मिळवेल अशी अपेक्षा व्यक्त केली. प्रशिक्षक अमोल मुजुमदार यांनी संघासाठी घेतलेली मेहनत आणि क्रिकेटमधील त्यांची कामगिरी प्रेरणादायी आहे. क्रिकेटला लोकप्रिय करणाऱ्या जुन्या पिढीतील सर्व खेळाडूमुळे आज क्रिकेट या उंचीवर पोहोचले आहे. बीसीसीआयचे सचिव जय शाह यांचेही अभिनंदन करताना ते म्हणाले की, महिला क्रिकेटला त्यांनी स्वतंत्र ओळख आणि दर्जा मिळवून दिला आहे. उपमुख्यमंत्री अजित पवार म्हणाले की, महिला क्रिकेटच्या दृष्टीने हा एक ऐतिहासिक क्षण आहे. पद्मश्री डायना एडल्जी यांनी लावलेले रोपटे आज मोठे झाले आहे. ग्रामीण भागातील मुलींना संधी मिळाली तर त्या जागतिक स्तरावर यश प्राप्त करू शकतात हे या क्रिकेट संघातील खेळाडूंनी सिद्ध केले आहे.या विजयाने क्रीडा रसिकांच्या अपेक्षा वाढल्या असून, भविष्यातही आपण असेच यश प्राप्त कराल अशी अपेक्षा उपमुख्यमंत्री पवार यांनी व्यक्त केली.


स्मृती मानधना, जेमिमाह रॉड्रिज, राधा यादव, प्रशिक्षक अमोल मुजुमदार यांनी आभार मानत, सर्व संघाचे आणि क्रिकेट प्रेमींचे आभार मानले. बीसीसीआयच्या अखंड पाठिंब्यामुळे आणि खेळासाठी

जेमिमा, स्मृती आणि राधा यादव यांना प्रत्येकी २.२५ कोटी!

मुंबई : भारतीय महिला क्रिकेट संघाने आयसीसी महिला विश्वचषक २०२५ जिंकून देशासाठी ऐतिहासिक कामगिरी केली आहे. विश्वचषकाच्या अंतिम सामन्यात टीम



इंडियाने दक्षिण आफ्रिका संघाचा ५२ धावांनी दणदणीत पराभव करत प्रथमच हे जेतेपद पटकावले. या ऐतिहासिक विजयानंतर संपूर्ण देशात खेळाडूंचा सन्मान करण्यात येत आहे. दरम्यान, महाराष्ट्र सरकारने विश्वचषक विजेत्या संघातील राज्यातील खेळाडूंना विशेष सन्मानित करण्याची महत्त्वाची घोषणा केली होती, ज्याची पूर्तता आता करण्यात आली आहे. भारतीय महिला संघात महाराष्ट्राचे प्रतिनिधित्व करणाऱ्या तीन प्रमुख खेळाडूंना राज्य सरकारने रोख रकम देऊन गौरवण्याचा निर्णय घेतला होता. त्यानुसार, स्टार फलंदाज स्मृती मानधना, अष्टपैलू खेळाडू जेमिमा रॉड्रिज आणि उत्कृष्ट फिरकीपटू राधा यादव यांना प्रत्येकी २.२५ कोटी रुपये इतके बक्षीस देण्यात आले आहे. या तिन्ही खेळाडूंनी विश्वचषक विजयात मोलाची कामगिरी बजावली होती. महाराष्ट्र सरकारने त्यांच्या या योगदानाची दखल घेऊन दिलेला हा सन्मान राज्यातील इतर खेळाडूंसाठीही मोठा प्रेरणास्रोत ठरणार आहे.



इटलीतील मिलान येथे युईएफए चॅम्पियन्स लीग फुटबॉल सामन्यादरम्यान इंटर मिलान आणि कझाकस्तानचे खेळाडू.

सूर्यकुमार यादव भडकला! लाईव्ह सामन्यात शिवम दुबेला झापले, नेमके काय घडले ?

दिल्ल-भारत आणि ऑस्ट्रेलिया या दोन्ही संघांमध्ये ५ टी-२० सामन्यांची मालिका सुरू आहे. या मालिकेतील चौथ्या सामन्यात भारतीय संघाने दमदार विजयाची नोंद केली. यासह मालिकेत २-१ ने आघाडी घेतली. या सामन्यात संघाचा कर्णधा सूर्यकुमार याद-वला फलंदाजीत हवी तशी कामगिरी करता आली नाही. तो अवघ्या २० धावा करत माघारी परतला. दरम्यान या सामन्यात तो आपल्या फलंदाजीमुळे नव्हे, तर वेगळ्याच कारणांमुळे चर्चेत आला आहे.सूर्यकुमार

यादव हा आपल्या कूल आणि मजेशीर स्वभावासाठी ओळखला जातो. तो सहसा संघातील खेळाडूंवर रगावताना दिसत नाही. पण चौथ्या टी-२० सामन्यादरम्यान तो संघातील खेळाडूंवर रगावताना दिसला. तर झाले असे की, १२ वे षटक टाकण्यासाठी शिवम दुबे गोलंदाजीला आला. या षटकात गोलंदाजी करताना त्याने टीम डेव्हिडला बाद करत माघारी धाडलं. त्याने चांगली गोलंदाजी करत मार्कस स्टोइनिसला २ निर्धाच चेंडू टाकले. त्यामुळे मार्कस स्टोइनिसवरील

दबाव वाढत चालला होता. पण षटकातील शेवटी त्याने ऑफ स्टंपच्या बाहेर शॉर्ट चेंडू टाकला. या चेंडूवर स्टोइनिसने बॅकवर्ड पॉईंटच्या दिशेने चौकार मारला. हे सूर्यकुमार यादवला मुळीच आवडलं नाही. त्यामुळे तो शिवम दुबेवर संताप व्यक्त करताना दिसला. पण स्टोइनिस फार काही करू शकला नाही. ऑस्ट्रेलियाला हा सामना जिंकण्यासाठी १६८ धावा करायच्या होत्या. या धावांचा पाठलाग करताना सलामीला आलेल्या मि

चेल मार्शने ३० धावांची खेळी केली.

शेवटच्या सामन्यात टीम इंडियाची प्लेइंग ११ बदलणार? कोणाला संधी मिळणार ?

गाबा : भारत आणि ऑस्ट्रेलिया यांच्यात सुरू असलेल्या टी -२० मालिकेतील शेवटचा सामना आज रंगणार आहे. दरम्यान या सामन्यासाठी कशी असेल भारताची प्लेइंग ११ ? जाणून घ्या. भारत आणि ऑस्ट्रेलिया या दोन्ही संघांमध्ये ५ टी -२० सामन्यांची मालिका सुरू आहे. या मालिकेतील ४ सामने झाल्यानंतर भारतीय संघ २-१ ने पुढे आहे. तर मालिकेतील शेवटचा सामना आज गाबाच्या मैदानावर खेळवला जाणार आहे. भारतीय संघाला ही मालिका जिंकण्याची सुवर्णसंधी आहे. जर सामना गमावला तरीदेखील मालिका २-२ ने

बरोबरीत सुटणार आहे. दरम्यान या सामन्यासाठी भारतीय संघाच्या प्लेइंग ११ मध्ये मोठे बदल पाहायला मिळू शकतात. कोणत्या ११ खेळाडूंना स्थान मिळू शकते ? जाणून घ्या. संजू संमसनला संधी मिळणार ? यष्टिक्षक फलंदाज संजू संमसनला या सामन्यासाठी प्लेइंग ११ मध्ये संधी दिली जाऊ शकते. यष्टिक्षक जितेश शर्मा किंवा मग तिलक वर्माला विश्रांती देऊन हा निर्णय घेतला जाऊ शकतो. आशिया चषक स्पर्धेत दमदार कामगिरी करणाऱ्या तिलक वर्माला या मालिकेत हवी तशी कामगिरी करता आलेली नाही. यासह

आणखी काही मोठे बदल केले जाऊ शकतात. नितीश कुमार रेड्डी किंवा रिंकू सिंग यांनाही प्लेइंग ११ मध्ये खेळण्याची संधी दिली जाऊ शकते. असं झाल्यास शिवम दुबे किंवा मग वॉशिंग्टन सुंदरला विश्रांती दिली जाऊ शकते. या सामन्यासाठी अशी अस् शकते भारतीय संघाची प्लेइंग ११: अभिषेक शर्मा, शुबमन गिल, सूर्यकुमार यादव (कर्णधार), तिलक वर्मा/रिंकू सिंग, जितेश शर्मा/संजू संमसन (यष्टिक्षक), वॉशिंग्टन सुंदर, शिवम दुबे/नितीश कुमार रेड्डी, अक्षर पटेल, अर्शदीप सिंग, वरुण चक्रवर्ती, जसप्रीत बुमराह/हर्षित राणा.



सोलापूर-अजमेर विशेष गाड्यांच्या सेवा रेल्वेकडून अतिरिक्त ६ फेऱ्यांसाठी सुरु राहणार

सोलापूर/प्रतिनिधी : सोलापूर आणि अजमेर दरम्यान धावणाऱ्या विशेष गाड्यांच्या सेवा रेल्वेकडून अतिरिक्त ६ फेऱ्यांसाठी सुरू राहणार आहेत. त्याचा तपशील खालीलप्रमाणे :

सोलापूर-अजमेर साप्ताहिक विशेष (६ फेऱ्या)
- ट्रेन क्रमांक ०९६२७ अजमेर-सोलापूर साप्ताहिक विशेष गाड्या ०५.११.२०२५ पर्यंत चालवण्यासाठी अधिसूचित करण्यात आली होती. ती आता १२.११.२०२५ ते २६.११.२०२५ पर्यंत दर बुधवारी चालवण्यात येणार आहेत. (३ फेऱ्या)
- ट्रेन क्रमांक ०९६२८ सोलापूर-अजमेर साप्ताहिक विशेष गाड्या ०६.११.२०२५ पर्यंत चालवण्यासाठी अधिसूचित करण्यात आली होती. ती आता १३.११.२०२५ ते २७.११.२०२५ पर्यंत दर गुरुवारी चालवण्यात येणार आहेत. (३ फेऱ्या) वरील गाड्यांच्या संरचनेत आणि थांब्यात कोणताही बदल होणार नाही.

आरक्षण आणि बुकिंग: विशेष शुल्कासह विशेष गाड्यांचे आरक्षण ०९.११.२०२५ रोजी सर्व संगणकीकृत आरक्षण केंद्रांवर आणि www.irctc.co.in वेबसाइटवर सुरू होईल. अनावश्यक डब्यांचे बुकिंग स्थानकांवर बुकिंग काउंटर आणि णढड अॅपद्वारे देखील करता येईल. प्रवाशंना गैरसोय टाळण्यासाठी वैध तिकिटांसह प्रवास करण्याची विनंती करण्यात आली आहे. या विशेष गाड्यांच्या थांब्यांच्या तपशीलवार वेळेसाठी, कृपया www.enquiry.indianrail.gov.in ला भेट द्या किंवा NTES अॅप डाउनलोड करा.

विद्यार्थ्यांच्या बस समस्यांवर तोडगा निघावा; अभाविपचे विभाग नियंत्रकांना निवेदन

धाराशिव/प्रतिनिधी : गेल्या काही दिवसांपासून विद्यार्थ्यांना बस संदर्भात होत असलेल्या विविध समस्यांबाबत अखिल भारतीय विद्यार्थी परिषद (अभाविप) धाराशिवच्या वतीने विभाग नियंत्रकांना निवेदन देण्यात आले.या निवेदनात विद्यार्थ्यांच्या प्रमुख मागण्या पुढीलप्रमाणे मांडण्यात आल्या आहेत.सकाळी ९ वाजता धाराशिव शहरातून तसेच इतर गावातून तेरणा अभियांत्रिकी महाविद्यालयात शिकण्यासाठी येणाऱ्या विद्यार्थ्यांसाठी जाणाऱ्या बसेस तेरणा अभियांत्रिकी महाविद्यालयाच्या उड्डाणपुलाखाली थांबवाव्यात. तसेच सायंकाळी ५ नंतर तुळजापूरवरून येणाऱ्या बसही त्याच ठिकाणी थांबाव्यात.तसेच शासकीय औद्योगिक प्रशिक्षण संस्था महाविद्यालयासमोर बसथांबा उपलब्ध करून त्या ठिकाणी बस थांबाव्यात, अशीही मागणी करण्यात आली. बसथांबा असतानाही काही बसचालक तेथे थांबत नसल्याबद्दल नाराजी व्यक्त करत, अशा चालकांवर कारवाई करण्यात यावी, अशीही मागणी अभाविपकडून करण्यात आली आहे.या मागण्या दोन दिवसांच्या आत सोडविण्यात याव्यात, अन्यथा विद्यार्थ्यांच्या तीव्र रोषाला प्रशासनाला सामोरे जावे लागेल, असा इशाराही निवेदनात देण्यात आला आहे. या वेळी धाराशिव जिल्हा सहसंयोजक अक्षय माळी, सहमंत्री जयराम गंभीरे, अजिंक्य वाघमारे आदी कार्यकर्ते उपस्थित होते.

महाराष्ट्र राजपत्रित नागरी

सेवा संयुक्त पूर्व परीक्षा, केंद्र परिसरात प्रतिबंधात्मक आदेश लागू

लातूर/प्रतिनिधी :महाराष्ट्र राजपत्रित नागरी सेवा संयुक्त पूर्व परीक्षा २०२५ ही परीक्षा लातूर शहरातील ११ परीक्षा उपकेंद्रांवर रविवार, ०९ नोव्हेंबर २०२५ रोजी सकाळी १० ते दुपारी १२ आणि दुपारी ३ ते सायंकाळी ५ या कालावधीत होत आहे. त्याअनुषंगाने निश्चित करण्यात आलेल्या परीक्षा केंद्राच्या परिसरात भारतीय नागरिक सुरक्षा संहिता २०२३ चे कलम १६३ प्रमाणे प्रतिबंधात्मक आदेश लागू करण्यात आले आहेत.लातूर शहरातील बाशीं रोडवरील दयानंद कॉलेज ऑफ कॉमर्स अॅण्ड बीसीए, नांदेड रोडवरील यशवंत विद्यालय, जिजामाता कन्या प्रशाला, नारायणनगर येथील परिमल विद्यालय, खाडगाव रिंग रोड येथील श्री श्री रविशंकर विद्यामंदिर, खाडगाव रोडवरील सरस्वती विद्यालय, दयाराम रोड येथील श्री गोदावरीदेवी लाहोटी कन्या विद्यालय, शाहू चौक येथील ज्ञानेश्वर माध्यमिक व उच्च माध्यमिक विद्यालय, खाडगाव रोड येथील श्रीमती सुशीलादेवी देशमुख कनिष्ठ महाविद्यालय, सरस्वती कॉलनी येथील श्री शिवाजी माध्यमिक व उच्च माध्यमिक विद्यालय, श्याम नगर येथील श्री केशवराज विद्यालय या उपकेंद्रांवर परीक्षा आयोजित करण्यात आली आहे. परीक्षा कालावधीत या परीक्षा केंद्रावर व परिसरात गर्दीमुळे कोणताही अनुचित प्रकार घडू नये, यासाठी भारतीय नागरिक सुरक्षा संहिता २०२३ चे कलम १६३ अन्वये अपर जिल्हाधिकारी केशव नेटके यांनी परीक्षा केंद्राच्या १०० मीटरच्या परिसरात प्रतिबंधात्मक आदेश जारी केले आहेत.परीक्षा केंद्राच्या परिसरात प्रवेश करतेवेळी पाचपेक्षा जास्त व्यक्ती एकत्रितरित्या प्रवेश करता येणार नाही. कोणत्याही प्रकारच्या घोषणा देता येणार नाहीत. परीक्षा केंद्राच्या परिसरात परीक्षार्थी अथवा अन्य व्यक्तीकडून शांततेस बाधा निर्माण होईल, असे कृत्य करता येणार नाही. शंभर मीटरच्या परिसरातील झेरॉक्स सेंटर्स, पानटपरी, टायपींग सेंट्र, एसटीडी बुथ, ध्वनिक्षेपक इत्यादी माध्यमे आदेशाची मुदत संपेपर्यंत बंद राहतील. परीक्षा केंद्राच्या परिसरात मोबाईल फोन, सेल्युलर फोन, ई-मेल व इतर प्रसारमध्यमे घेवून प्रवेश करण्यास मनाई असेल. कोणत्याही व्यक्तीकडून परीक्षा सुरुळीतपणे व शांततेच्या वातावरणामध्ये पार पाडण्यासाठी कोणतीही बाधा उत्पन्न करता येणार नाही. परीक्षा केंद्रावर कोणत्याही अनाधिकृत व्यक्तीस, वाहनास प्रवेश मनाई राहील. हे आदेश परीक्षा केंद्रावर काम करणारे अधिकारी, कर्मचारी परीक्षार्थी केंद्रावर निरागणी करणारे अधिकारी व पोलीस अधिकारी, कर्मचारी यांच्याबाबत त्यांचे परीक्षासंबंधी कर्तव्ये पार पाडण्याच्या अनुषंगाने लागू राहणार नाहीत. हे आदेश ९ नोव्हेंबर २०२५ रोजी सकाळी ८ ते सायंकाळी ६ वाजेपर्यंत लागू राहतील.

कै.व्यंकटराव देशमुख

महाविद्यालय, बाभळगाव मध्ये

वंदे मातरम् या गीताचे गायन

बाभळगाव : आज वंदे मातरम या गीतास दीडशे वर्ष पूर्ण झाल्यामुळे कै. व्यंकटराव देशमुख महाविद्याय, बाभळगाव येथे राष्ट्रीय सेवा योजना विभागाच्या वतीने विशेष कार्यक्रम घेण्यात आला. या कार्यक्रमाचे अध्यक्ष म्हणून महाविद्यालयाचे प्राचार्य डॉ. दुष्यंत कटारे हे होते. कार्यक्रमाचे प्रास्ताविक कार्यक्रमाधिकारी डॉ. सुरेशकुमार कांबळे यांनी केले. यावेळी प्रा.महारुद्र बिडवे, प्रा. सोपान डोपे, प्रा. विवेक कदम, ग्रंथपाल डॉ. महावीर कटके, प्रा. संदिपान चवळे यांची उपस्थिती होती. यावेळी वंदे मातरम या गीताच्या निर्मितीपासून ते आज दीडशे वर्षांपर्यंतचा संपूर्ण इतिहास प्रा. हरिहर गायके यांनी मांडला आणि त्यानंतर सामूहिकरीत्या वंदे मातरम या गीताचे गायन करण्यात आले. उपस्थितांचे आभार प्रा. संतोष कल्याणकर यांनी मानले. कार्यक्रमाला महाविद्यालयातील प्राध्यापक, विद्यार्थी, शिक्षकेतर कर्मचारी मोठ्या संख्येने उपस्थित होते.

वंदे मातरम् देशाच्या एकतेचा आवाज : अजित पाटील कव्हेकर वंदे मातरम्‌च्या जयघोषाने ट्युशन एरिया दुमदुमला

लातूर/प्रतिनिधी : वंदे मातरम गीतातून राष्ट्रीयत्वाची भावना आणि मातृभूमीचे प्रेम जागृत होते. हे गीत कोणत्याही धर्म आणि भाषेशी संबंधित नसून याचा धार्मिकतेशी संबंध लावण्याची चूक मागील काळात करण्यात आलेली आहे. त्यामुळे वंदे मातरम हे गीत दाबण्याचा प्रयत्नही त्यावेळी करण्यात आलेला होता. मात्र वंदे मातरम हे आपल्या देशाच्या एकतेचा आवाज असून याचा जयघोष आणि उद्घोष सातत्याने व्हावा असे आवाहन भाजपा लातूर शहर जिल्हाध्यक्ष अजित पाटील कव्हेकर यांनी केले. बकिमचंद्र चटोपाध्याय लिखित वंदे मातरम या राष्ट्रगणला १५० वर्ष पूर्ण झाल्याबद्दल लातूर शहर जिल्हा भाजपच्या वतीने व आर.सी.सी., आय.आय.बी., विद्याआराधना यांच्या सहकार्यातून ट्युशन एरिया येथे ७,००० पेक्षा अधिक विद्यार्थ्यांच्या उपस्थितीत सामूहिक वंदे मातरम गायन करण्यात आले. यावेळी अजित पाटील कव्हेकर बोलत होते. याप्रसंगी व्यासपीठावर माजी आ.शिवाजीराव पाटील कव्हेकर, निवडणूक प्रमुख डॉ.अर्चना पाटील चाकूरकर,



प्रा.शिवराज मोटेगावकर, प्रा.सतीश पवार, प्रा.निळकंठ मीरकले, संजय लड्डा, माजी शहर जिल्हाध्यक्ष गुरुनाथ मगे, सरचिटणीस प्रवीण कस्तुरे, निखील गायकवाड, रागिणी यादव, संजय गिर, व्यंकटेश कुलकर्णी, महिला मोर्चा अध्यक्षा शीतल मालू, मंडल अध्यक्ष निर्मला कांबळे, सुरेश जाधव, राहुल भुतडा, काकासाहेब चौगुले, विशाल हावा पाटील, रोहित पाटील, सचिन सुरवसे, गोपाळ वांगे, राजकुमार गोजमगुंडे अनुसूचित मोर्चा अध्यक्ष पवन आल्टे, ओ.बी. सी. मोर्चा अध्यक्ष प्रमोद गुडे, सुरेश राठोड, श्रीकांत रांजणकर, प्रा.उदय देशपांडे, दिपक मठपती आदींची उपस्थिती होती. १८७५

मध्ये बकिमचंद्र चटोपाध्याय यांनी आपल्या आनंद मठ या कादंबरीतून लड्डा, माजी शहर जिल्हाध्यक्ष गुरुनाथ मगे, सरचिटणीस प्रवीण कस्तुरे, निखील गायकवाड, रागिणी यादव, संजय गिर, व्यंकटेश कुलकर्णी, महिला मोर्चा अध्यक्षा शीतल मालू, मंडल अध्यक्ष निर्मला कांबळे, सुरेश जाधव, राहुल भुतडा, काकासाहेब चौगुले, विशाल हावा पाटील, रोहित पाटील, सचिन सुरवसे, गोपाळ वांगे, राजकुमार गोजमगुंडे अनुसूचित मोर्चा अध्यक्ष पवन आल्टे, ओ.बी. सी. मोर्चा अध्यक्ष प्रमोद गुडे, सुरेश राठोड, श्रीकांत रांजणकर, प्रा.उदय देशपांडे, दिपक मठपती आदींची उपस्थिती होती. १८७५

पाटील कव्हेकर यांनी सांगितले. या कारणाने वंदे मातरमला दाबण्याचा प्रयत्नही सातत्याने त्यावेळी झालेला होता. मात्र वंदे मातरम हे राष्ट्रभक्तीचे आणि मातृभूमीप्रती प्रेम व्यक्त करण्याचे ऊर्जास्त्रोत असून याचा धार्मिकतेशी कोणताही संबंध नसल्याचे सांगितले आहे. आजही वंदे मातरम प्रत्येक भारतीयांच्या मनामनात आणि कणाकणात वसलेले असून वंदे मातरम हे गीत राष्ट्रीय एकतेचा आवाज असल्याचे सांगून याचा जयघोष आणि उद्घोष सातत्याने व्हावा असे आवाहन शहर जिल्हाध्यक्ष अजित पाटील कव्हेकर यांनी केले.

यावेळी आसावरी जोशी

५८ व्या अखिल भारतीय रेल्वे शुटिंग चॅम्पियनशिपमध्ये मध्य रेल्वेने विजेतेपद पटकावले

मुंबई/प्रतिनिधी : मध्य रेल्वेने ५८ व्या अखिल भारतीय रेल्वे शुटिंग चॅम्पियनशिप २०२५-२६ मध्ये विजेतेपद पटकावले. १ ते ५ नोव्हेंबर २०२५ दरम्यान आत्मसोल येथील चित्ररंजन लोकोमोटिव्ह वर्क्स (CLW) द्वारे आयोजित चॅम्पियनशिपमध्ये मध्य रेल्वेच्या नेमबाजांनी उत्कृष्ट कामगिरी केली. या प्रतिष्ठित स्पर्धेत विविध विभागीय रेल्वे संघांच्या एकूण १७ संघांनी सहभाग घेतला.

मध्य रेल्वेच्या नेमबाजांनी विविध स्पर्धांमध्ये उल्लेखनीय कामगिरी करत वैयक्तिक तसेच सांघिक गटांमध्ये सर्वोच्च स्थान पटकावले.

मध्य रेल्वेच्या या उल्लेखनीय कामगिरीचे तपशील पुढीलप्रमाणे आहेत:
वैयक्तिक कामगिरी
* ५० मीटर रायफल श्री पोझिशन: पंकज मुखेजा (CCTC, पुणे) – सुवर्णपदक * १० मीटर एअर रायफल: शाहू माने (वरिष्ठ लिपिक, कल्याण) – सुवर्णपदक २५ मीटर पिस्तुल स्पर्धा: * सुमेधकुमार देवलालीवाला (उप. सीटीआय, पुणे) – सुवर्णपदक * पायल खत्री (कनिष्ठ लिपिक, डीआरएम (बीबी)) – सुवर्णपदक * रिथा थत्ते (कनिष्ठ लिपिक, सीडब्ल्यूएम (परेल)) – रौप्यपदक



५० मीटर प्रोन स्पर्धा:
* शाहू माने (वरिष्ठ लिपिक, कल्याण) – रौप्यपदक
* पंकज मुखेजा (CCTC, पुणे) – कांस्यपदक
सांघिक निकाल
* ५० मीटर रायफल श्री पोझिशन: रौप्यपदक * ५० मीटर प्रोन स्पर्धा: सुवर्णपदक * १० मीटर एअर रायफल: रौप्यपदक

* २५ मीटर पिस्तुल स्पर्धा: सुवर्णपदक
* १० मीटर एअर पिस्तुल स्पर्धा: सुवर्णपदक
सांघिक तसेच वैयक्तिक गटांमधील सातत्यपूर्ण आणि उत्कृष्ट कामगिरीच्या बळावर मध्य रेल्वेने एकूण विजेतेपदाचा चषक पटकावत रेल्वे क्रीडा क्षेत्रातील आपले वर्चस्व पुन्हा एकदा सिद्ध केले.

‘वंदे मातरम्’ हे स्वातंत्र्यलढ्यातील शंखघोष डॉ. संदीपान जगदाळे हजारो विद्यार्थ्यांच्या “वंदे मातरम्” जयघोषाने औसा दुमदुमले

लातूर/प्रतिनिधी : कवी बंकिमचंद्र चट्टोपाध्याय यांनी लिहिलेल्या “वंदे मातरम्” या राष्ट्रगीताच्या सार्धशती (१५० वर्षे पूर्ण) निमित्त ७ नोव्हेंबर २०२५ रोजी महाराष्ट्र शासनाच्या कौशल्य, रोजगार, उद्योजकता आणि नाविन्यता मंत्री मा. अॅड. मंगल प्रभात लोढा व सांस्कृतिक कार्य मंत्री मा. आशिष शेलार यांच्या संकल्पनेतून संपूर्ण महाराष्ट्रात एकाच वेळी भव्य कार्यक्रमाचे आयोजन करण्यात आले. या निमित्ताने औसा येथेही भव्य कार्यक्रम संपन्न झाला. या कार्यक्रमात वंदे मातरम् सार्धशती समारोह समितीचे सदस्य डॉ. संदीपान जगदाळे यांनी मुख्य वक्ता म्हणून उपस्थित राहून विद्यार्थ्यांना आणि नागरिकांना राष्ट्रभक्तीचा संदेश दिला.

डॉ. जगदाळे आपल्या प्रभावी भाषणात म्हणाले की, “वंदे मातरम्



हे केवळ गीत नाही, तर राष्ट्रभक्तीचा जीवंत मंत्र आहे. हे शब्द ऐकताच प्रत्येक भारतीयाच्या अंतर्मनात देशप्रेम जागृत होते. ‘वंदे मातरम्’ म्हणजे केवळ घोष नाही; ती आपल्या संस्कृतीची आराधना आहे. आपल्या भूमीला माता मानून तिची सेवा करणे हेच या जयघोषाचे तत्त्व आहे.” भगतसिंग, नेताजी सुभाषचंद्र बोस, लोकमान्य

टिळक आदी क्रांतीकारकांनी या गीतातून प्रेरणा घेतली, हे त्यांनी सांगितले.

विद्यार्थ्यांना आवाहन करत त्यांनी सांगितले की, “पर्यावरण स्वच्छ ठेवणे, प्रामाणिक काम करणे, स्वदेशी वस्तू वापरणे हेच खरे ‘वंदे मातरम्’ आहे.” धर्म, भाषा, प्रांत काहीही असो, भारत माता एकच आहे, म्हणून

“वंदे मातरम्” म्हणजे एकतेचा जयघोष आहे, असे ते म्हणाले. समारोपात त्यांनी युवकांना नवभारताच्या निर्मितीसाठी कार्यतत्पर राहण्याचे आवाहन केले.

कार्यक्रमाच्या शेवटी सर्व उपस्थितांनी “वंदे मातरम्” चा सामूहिक जयघोष करून वातावरण भारावून टाकले. कार्यक्रमाच्या

अध्यक्षस्थानी मुक्तेश्वर संस्थेचे अध्यक्ष श्री. औटी सर होते, तर कार्यक्रमाचे प्रास्ताविक शासकीय औद्योगिक प्रशिक्षण संस्थेच्या प्राचार्या कु. इंदिरा रणभिडकर यांनी केले. या वेळी हजारो विद्यार्थी, शिक्षक आणि नागरिकांनी सामूहिक “वंदे मातरम्” गायन करून परिसर देशभक्तीने दुमदुमवला.

या कार्यक्रमासाठी गटशिक्षणाधिकारी श्री. राठोड सर, गटविकास अधिकारी श्री. राजत सर, पी. आय. श्री. माळवतकर सर, बी अॅड सी विभागाचे श्री. सूर्यवंशी सर तसेच इतर प्रशासकीय अधिकारी, कर्मचारी आणि आयएमसी सदस्य उपस्थित होते. सूत्रसंचालन श्री. सचिन डोंगरे यांनी केले. कार्यक्रम यशस्वी करण्यासाठी सर्व शिक्षक, विद्यार्थी आणि नागरिकांचे विशेष योगदान लाभले.

कल्याणमधील रिंगरोड

प्रकल्प लवकर होणार पूर्ण!

आयुक्तांचे आश्वासन

कल्याण : शहरातील वाहतूककोंडीवर पर्याय म्हणून कल्याणमध्ये रिंगरोड तयार करण्यात येत आहे. या प्रस्तावित रिंगरोडचे उर्वरित काम वेगाने पूर्ण करण्यासाठी या मार्गातील अडथळ्यांची महापालिका आयुक्तांसह 'एमएमआरडीए' च्या अधिकाऱ्यांनी पाहणी केली. यावेळी पुढील दोन महिन्यांत सगळे अडथळे दूर झाल्यास सात महिन्यांत दुर्गाडी ते मोठागाव मण्कोली या सर्वात मोठ्या टप्प्याचे काम पूर्ण करून देण्याचे आश्वासन 'एमएमआरडीए' कडून देण्यात आले.

मागील अनेक वर्षांपासून कल्याण, डोंबिवली शहरांतील वाहतूककोंडी फोडण्यासाठी प्रस्तावित रिंगरोडचे काम सुरू आहे. या कामाचा वेग वाढवून नागरिकांना लवकरात लवकर हा रोड वापरण्यास द्यावा अशा सूचना मुख्यमंत्री देवेंद्र फडणवीस यांनी नुकत्याच झालेल्या बैठकीत दिल्या होत्या. त्यामुळे आता हे काम लवकर मार्गी लावण्यासाठी आयुक्तांनी रिंगरोडची पाहणी केली.

प्रो. जडे यांचे रबरी शिक्के

कॉम्प्युटर नॉयलॉन रबर असलेले

टिकाऊ रबरी शिक्के

तयार करून मिळतील.

शाखा १.

जडे-भारत प्रिंटींग प्रेस, मेनरोड, लातूर

शाखा २.

जडे ऑफसेट प्रिंटर्स, मित्र नगर, लातूर

संपर्क: (०२३८२) २४२६०८, २४५४०९



मांजरा साखर कारखान्याचे ९ लाख मेट्रिक टन ऊस गाळपाचे उद्दीष्ट

मांजरा परीवारामुळे जिल्ह्यांत शेतकऱ्याची आर्थिक प्रगती : माजी मंत्री सहकार महर्षी दिलीपराव देशमुख

मांजरा साखर कारखान्याचा बॉयलर अग्नी प्रदीपन व गळीत हंगाम शुभारंभ

लातूर/प्रतिनिधी : समाजकारण राजकारणात वाटचाल करीत असताना सातत्याने आम्ही शेतकरी हीत आम्ही डोळ्यासमोर ठेवून काम केल्याने मांजरा परिवाराच्या माध्यमातून जिल्हाभरात शेतकऱ्यांच्या जीवनात आर्थिक क्रांती घडवण्याचा प्रयत्न केलेला आहे तो आज पूर्णत्वास नेण्याचा प्रयत्न आम्ही केलेला आहे परिवाराने नवनवीन प्रयोग करून उपपदार्थ प्रकल्प हाती घेवून तेही उत्तमप्रकारे चालत आहेत यामुळे शेतकऱ्यांना अधिक भाव देण्याचा प्रयत्न केला आहे यापूर्वीचे सर्व गाळप हंगाम यशस्वी झाले असून चालू गाळप सुधा ९लाख मेट्रिक टन ऊसाचे विक्रमी गाळप यशस्वी होईल असा विश्र्वास माजी मंत्री तथा मांजरा कारखान्याचे चेअरमन सहकार महर्षी दिलीपराव देशमुख यांनी येथे बोलताना व्यक्त केला

ते विलास नगर लातूर येथील विकासरत्न विलासराव देशमुख मांजरा शेतकरी सहकारी साखर, कारखान्याच्या ३९ व्या बॉयलर अग्नी प्रदीपन गळीत हंगाम शुभारंभ,नवीन ऊस तोडणी यंत्र पुजन माजी मंत्री सहकार महर्षी दिलीपराव देशमुख, खासदार डॉ शिवाजीराव काळगे, जिल्हा बँकेचे चेअरमन तथा माजी आमदार धीरज विलासरावजी देशमुख यांच्या शुभ हस्ते ७ नोव्हेंबर रोजी शानदार सोहळ्यात करण्यात आले त्यावेळी ते बोलत होते.

याप्रसंगी प्रमुख अतीथी म्हणून



खासदार डॉ.शिवाजी काळगे, लातूर जिल्हा बँकेचे अध्यक्ष माजी आमदार धिरज विलासराव देशमुख, राज्य साखर संघाचे संचालकआबासाहेब पाटील,जागृती शुगरचे उपाध्यक्ष लक्ष्मणराव मोरे, मांजरा कारखान्याचे व्हाइस चेअरमन अशोकराव काळे, लातूर बाजार समितीचे सभापती जगदीश बावणे, जिल्हा बँकेचे उपाध्यक्ष प्रमोद जाधव, रेणा साखर कारखान्याचे अध्यक्ष अनंतराव देशमुख, मारुती महाराज साखर कारखान्याचे अध्यक्ष शाम भोसले मांजराचे माजी चेअरमन धनंजय देशमुख,उपाध्यक्ष अँड प्रवीण पाटील, संत शिरामणी कारखान्याचे उपाध्यक्ष सचिन पाटील, इंदिरा सुतगिरणीचे चेअरमन

बाळासाहेब कदम, जिल्हा बँकेचे संचालक अनुप शेळके,राजकुमार पाटील, पृथ्वीराज सिरसाट, सचिन दाताळ, संतोष देशमुख, संभाजी सुळ, बाबासाहेब गायकवाड, कारखान्याचे माजी व्हाईस चेअरमन श्रीशैल उतगे ऊस विकास समिती अध्यक्ष कैलास पाटील, तात्यासाहेब देशमुख, वसंत उपाडे , सदाशिव कदम, अनिल दर कसे, मदन भिसे, धनराज दाताळ, शंकरराव बोळगे, निळकंठ बचाटे, नवनाथ काळे, सचिन शिंदे, ज्ञानेश्वर पवार, बालाजी पांढरे, दयानंद बिडवे, भैरू कदम, तज्ञ संचालक श्रीकृष्ण काळे सुरेश चव्हाण, विलास चामले, अरुण कापरे, तक्रार निवारण समिती अध्यक्ष तानाजी जाधव,कार्यकारी संचालक पंडीत

देसाई आर्दीची उपस्थिती होती. ऊस तोडणीचा आदर्श पॅटर्न ऊस तोडणीसाठी यंत्रणा लर्ट

यावेळी पुढे बोलताना माजी मंत्री दिलीपराव देशमुख म्हणाले की, चालू गळीत हंगाम हा प्रतिकूल असला तरी योग्य नियोजनातून हा गळीत हंगाम यशस्वी करण्यासाठी सारे सज्ज आहेत. हा हंगाम ९ लाख मेट्रिक टन ऊस गाळपाचे उद्दीष्ट असून सर्वांचा ऊस वेळेत तोडला जावा यासाठी यंत्रणा तत्पर आहेत. १०० टक्के ऊस हा ऊसतोडणी यंत्राद्वारे तोडण्याचा एक आदर्श पॅटर्न मांजरा कारखान्याने सुरू केला आहे.साखरे सोबतच उपपदार्थ निर्मितीतून जास्तीचा दर देण्याचा आमचा प्रयत्न असून चालू वर्षी प्रति मेट्रिक टन किमान ३१५१ ऊस दर देण्याचा निर्णय घेतला असून ऊस तोडणीसाठी कारखाना प्रशासनाने अतिशय योग्य नियोजन करून ऊसाची तोडणी करावी अशा सूचना राज्याचे माजी मंत्री सहकार महर्षी दिलीपराव देशमुख यांनी यावेळी दिल्या तसेच ऊस तोडणीसाठी यंत्रणा पूर्णपणे सक्षम असून ऊस तोडणीसाठी कोणालाही अडचण येणार नाही यासाठी कारखाना प्रशासन तत्परतेने काम करणार असल्याचे त्यांनी सांगितले

सहकारातून समृद्धी असलेला या भागाची ओळख

माजी आमदार धीरज देशमुख यांचे प्रतिपादनः*

यावेळी बोलताना जिल्हा बँकेचे चेअरमन तथा माजी आमदार धिरज विलासराव देशमुख म्हणाले की, मराठवाडा हा दुष्काळी व मागासलेला भाग म्हणून ओळखला जात होता. लोकनेते विलासराव देशमुख साहेबांनी उभारलेल्या सहकारी संस्थांमुळे या भागाचा कायापालट झाला असून ती जुनी ओळख मोडून काढत सहकाराने समृद्ध झालेला लातूरचा भाग अशी नवी ओळख लातूरची निर्माण झाली आहे. मांजरा कारखान्याने आपले सर्व गळीत हंगाम यशस्वी करून त्या माध्यमातून ऊसाला चांगला दर दिला आहे आपल्या गाळप क्षमते पेक्षा अधिक क्षमतेचा वापर करून मांजराने ऊस गाळपात तत्परता दाखवली असून मांजरा परिवारातील कारखाने हे सहकार महर्षी दिलीपराव देशमुख यांच्या उत्तम व्यवस्थापनामुळे सक्षम झालेले असून परिवारातील एक ही कारखाना खराब नियोजनामुळे बंद पडला नाही. उलट बंद पडलेले साखर कारखाने परिवारातील घेवून तेथील साखर उद्योग सुरू केले असून सहकाराच्या माध्यमातून शेतकऱ्यांची सेवा करण्याचा मार्ग यापुढेही कायम स्वरूपी चालू राहील असा विश्वास जिल्हा बँकेचे चेअरमन माजी आमदार धीरज देशमुख यांनी यावेळी व्यक्त केला.

मांजरा साखर कारखान्यामुळे शेतकऱ्यांच्या जीवनात आर्थिक विकास खासदार डॉ शिवाजीराव काळगे

यावेळी खासदार डॉ शिवाजीराव काळगे यांनी कारखान्याच्या वाटचालीचा गौरव करून या भागांत मांजरा साखर कारखाना उभा राहिला त्यामुळे शेतकऱ्यांच्या जीवनात आर्थिक मदत झाली अधिक दर दिल्याने आर्थिक परिस्थिती चांगली झाली लोकनेते विलासराव देशमुख यांनी सुरू केलेल्या व माजी मंत्री सहकार महर्षी दिलीपराव देशमुख साहेब यांच्या मार्गदर्शनाखाली सुरू असलेल्या कारखाना प्रशासनाचे कौतुक केले याप्रसंगी गळीत हंगाम यशस्वी होण्यासाठी कारखाना संचालक व प्रशासनास शुभेच्छा दिल्या.

यावेळी कारखान्याचे व्हा चेअरमन अशोकराव काळे यांनी गळीत हंगाम यशस्वी करण्यासाठी केलेल्या नियोजनाची माहिती देवून मांजरा कारखान्याच्या आज पर्यंतच्या यशस्वी वाटचालीचा लेखा जोखा यावेळी प्रास्ताविक भाषणातून मांडला.

कार्यक्रमाचे सुत्रसंचालन सचिन सुर्यवंशी यांनी केले तर आभार संचालक दयानंद बिडवे यांनी मानले कार्यक्रमस विकासरत्न विलासराव देशमुख मांजरा शेतकरी सहकारी साखर कारखान्याचे सन्माननीय संचालक मंडळ,विविध संस्था पदाधिकारी, शेतकरी, सभासद, खाते प्रमुख, ऊस उत्पादक ,मांजरा साखर परिवारातील संस्थांचे पदाधिकारी, कार्यकारी संचालक, संचालक मंडळ सदस्य, अधिकारी, कर्मचारी मोठ्या संख्येने उपस्थित होते.

भंडान्यात स्कूल बसला
भीषण अपघात, २२ विद्यार्थी जखमी

भंडारा/प्रतिनिधी :
जिल्ह्याच्या पवनी तालुक्यातील नीलज फाटा येथे एक मोठी दुर्घटना घडली आहे, जिथे एक स्कूल बस झाडाला धडकून अपघातग्रस्त झाली. भरधाव वेगात येणाऱ्या टिम्परची धडक टाळण्याच्या प्रयत्नात चालकाचे बसवरील नियंत्रण सुटले आणि बस रस्त्याच्या कडेला असलेल्या झाडाला जाऊन धडकली, ज्यात बावीस विद्यार्थी किस्कोड जखमी झाले. अपघाताची माहिती मिळताच पालक आणि गावकरी घटनास्थळी दाखल झाले.

माहेर ..

हिंडुलगे इतस्ततः
प्रशिक्षित गुप्त हेर वेळ आहे बरोब्बर काढ लफडे बाहेर

मोतीजड नाकाला
करतोयं भलते थेर पक्षातमहत्व वृद्धी वाढू लागलाय घेर

रिंगणात कोंडायचे
समस्त बाजूने घेर मनजरी कोल्ह्याचे समजे स्वतांस शेर

डोई जड होऊ नये
आणावा सव्वा शेर अडकवा केसमध्ये आता ना करी देर

स्पर्धा करी गुलाबा
अंगणामध्ये कन्हेर आज काल श्रेष्ठींचे आदेशा करे अन्हेर

पक्ष निष्ठा शून्यवत
कायपदरात अखेर महत्वसरले क्षणात बाहेरपाठवला केर

साडीचोळी दे बाई
पुरवा घरचा आहेर सासुरवास करतेंय आपले जरी माहेर

हेमंत मुसरीफ पुणे.
९७३०३०६९९६.

मनपा उपायुक्तपदी वसुधा फड रुजू

लातूर/प्रतिनिधी : लातूर शहर महानगरपालिकेच्या उपायुक्त म्हणून वसुधा फड गुरुवारी (दि. ६) रुजू झाल्या. विशेष म्हणजे यापूर्वीही सहाय्यक आयुक्त म्हणून त्यांनी लातूर येथे काम केलेले आहे.आता पदोन्नतीने त्या लातूर येथे आल्या आहेत.

एक कर्तव्यदक्ष अधिकारी म्हणून ओळख असलेल्या वसुधा फड यांची २०१० मध्ये एमपीएससी मार्फत मुख्याधिकारी संवर्गातून निवड झालेली आहे. त्यांनी यापूर्वी नांदेड पालिकेत सहाय्यक आयुक्त, लातूर पालिकेत सहाय्यक आयुक्त, औसा नगरपालिकेत मुख्याधिकारी, गंगाखेड नगरपालिकेत मुख्याधिकारी आणि धाराशिव येथे मुख्याधिकारी म्हणून काम केलेले आहे. आता पदोन्नतीने त्या उपायुक्त म्हणून लातूर येथे रुजू



झाल्या आहेत. गुरुवारी (दि. ६) त्यांनी पदभार स्वीकारला. यावेळी अतिरिक्त आयुक्त देविदास जाधव, उपायुक्त

डॉ. पंजाबराव खानसोळे, मुख्य स्वच्छता अधिकारी कलीम शेख, सहाय्यक आयुक्त खदीर शेख, पर्यावरण अधिकारी, सन्मती मेस्त्री, स्वच्छता विभाग प्रमुख, रमाकांत पिडगे,मालमत्ता व्यवस्थापक, शुभम बावने,शिक्षणाधिकारी श्वेता नागणे यांच्यासह सर्व विभाग प्रमुखांनी त्यांचे स्वागत केले. यावेळी सत्काराला उत्तर देताना वसुधा फड यांनी पालिका आयुक्त श्रीमती मानसी मॅडम यांच्या मार्गदर्शनात उपायुक्त पदाच्या माध्यमातून लातूर शहरातील जनतेचे प्रश्न सोडविण्यासाठी कार्यरत राहण्याची ग्वाही दिली. लातूर शहराची माहिती असणाऱ्या अधिकारी उपायुक्त म्हणून रुजू झाल्याच्या भावना अधिकारी व विभाग प्रमुखांनी यावेळी व्यक्त केल्या.

डॉ. बाबासाहेब आंबेडकर लॉयर्स लीगतर्फे बाबासाहेबांचा शाळाप्रवेश दिन संपन्न



लातूर/प्रतिनिधी : डॉ. बाबासाहेब आंबेडकर लॉयर्स लीग, लातूर तर्फे डॉ. बाबासाहेब आंबेडकर यांचा ७ नोव्हेंबर हा शाळाप्रवेश दिन अत्यंत उत्साहवर्धक वातावरणात संपन्न करण्यात आला. बाबासाहेबांचा हा शाळाप्रवेश दिन आंबेडकर पार्कवरील बाबासाहेबांच्या पुतळ्यासमोर संपन्न करण्यात आला.

बाबासाहेबांचा हा विश्वप्रसिद्ध शाळाप्रवेश दिन साजरा करण्यासाठी डॉ. बाबासाहेब आंबेडकर लॉयर्स लीगचे कार्याध्यक्ष विधीज शिवकुमार बनसोडे, उपाध्यक्ष विधीज राजेंद्र लातूरकर, सहसचिव विधीज प्रशांत गायकवाड तथा ज्येष्ठ विधीज अंगद विश्वनाथ गायकवाड यांची प्रमुख उपस्थिती होती. यासमयी महान्ता बसवेश्वर महाविद्यालयातील शास्त्र

शास्त्रेच्या विद्यार्थिनी कु. खुशी सोनकांबळे,प्रणाली लोखंडे, सोनाक्षी कांबळे तथा तिवटेन नागरिक हे प्रसन्न मुद्रेने हस्ते बाबासाहेबांच्या पूर्णाकृती पुतळ्याला भव्य पुष्पहार अर्पण करून व त्यांच्या चरणी फुले वाहून विनम्रभावे अभिवादन करण्यत आले. डॉ. बाबासाहेब आंबेडकरांनी ज्ञानां आपल्या गुरुस्थानी मानले त्या महान क्रांतिकारक तथा मुलींच्या शिक्षणासाठी शाळांनिर्मितीत अग्रभागी राहिलेल्या महात्मा जोतीबा फुले यांच्याही पुतळ्याला पुष्पहार अर्पण करून अभिवादन करण्यात आले.आंबेडकर चळवळीत निरंतर अग्रभागी असणा-या व शिक्षणप्राप्तीची मधुर फळे चाखणा -या कार्यकर्त्यांपैकी एकही कार्यकर्ता या समयी याचबरोबर त्यांना माणुसकीची व सन्मानाची मुद्रा लाभली, हे विशेष होय. बाबासाहेबांच्या या ऐतिहासिक शाळाप्रवेश दिनी प्रारंभी उपस्थित उपरोल्लेखित विद्यार्थिनींच्या हस्ते बाबासाहेबांच्या पूर्णाकृती पुतळ्याला भव्य पुष्पहार अर्पण करून अभिवादन करण्यात आले.आंबेडकर चळवळीत निरंतर अग्रभागी असणा-या व शिक्षणप्राप्तीची मधुर फळे चाखणा -या कार्यकर्त्यांपैकी एकही कार्यकर्ता या समयी याचबरोबर त्यांना माणुसकीची व सन्मानाची मुद्रा लाभली, हे विशेष होय.

बाबासाहेब आंबेडकरांनी ब्रिटिश भारतात ७ नोव्हेंबर दिनी शाळाप्रवेश केला म्हणूनच सहसावधी वर्षे ज्ञानवंचित राहिलेल्या यच्चायावत शोषित, पीडित तथा ज्ञानवंचित समाजाला शिक्षणसन्मुख होण्याची संधीची समानता प्राप्त झाली आणि याचबरोबर त्यांना माणुसकीची व सन्मानाची मुद्रा लाभली, हे विशेष होय.

तिरंगी क्रिकेट स्पर्धेत अभय इलेव्हनचा विजयी जल्लोष!



लातूर/प्रतिनिधी : मैत्री क्रिकेट क्लब आयोजित तिरंगी क्रिकेट स्पर्धा दयानंद मैदानावर मोठ्या उत्साहात पार पडली. या रोमांचक स्पर्धेत अभय इलेव्हन संघाने प्रभावी खेळ करत विजेतेपद पटकावले, तर कोकोटे इलेव्हन संघ उपविजेता ठरला. खादीर इलेव्हन संघाने देखील चुरशीची लढत देत प्रेक्षकांची मने जिंकली.

स्पर्धेतील सामन्यांदरम्यान चौकार-षटकारांचा वर्षाव आणि गोलंदाजांच्या अचूक चेंडूंनी मैदानात उत्साहाचे वातावरण निर्माण केले. प्रेक्षकांच्या टाळ्यांच्या गजरात प्रत्येक सामना रंगतदार ठरला.

सिरिजमधील उत्कृष्ट प्रदर्शने: सामनावीर : संप्राज तळेवाडीकर

मालिकावीर : अहेमद पटेल उत्कृष्ट फलंदाज : अमर जाधव उत्कृष्ट गोलंदाज : अहेमद पटेल उत्कृष्ट क्षेत्ररक्षक: सचिन बावगे स्पर्धेच्या समारोप प्रसंगी पारितोषिक वितरण समारंभात मैत्री क्रिकेट क्लबचे पदाधिकारी, मान्यवर व क्रीडाप्रेमी मोठ्या संख्येने उपस्थित होते. विजेत्या व उपविजेत्या संघांना आकर्षक ट्रॉफी आणि वैयक्तिक पारितोषिके देण्यात आली.

या स्पर्धेमुळे लातूर शहरातील क्रिकेटप्रेमींना थाराक आणि अविस्मरणीय अनुभव मिळाला. तरण खेळाडूंच्या जिद्दीचा आणि संघभावनेचा प्रत्यय मैदानावर प्रत्येक क्षणी जाणवला.

महा वितरण
महाराष्ट्र राज्य विद्युत वितरण कंपनी माली.

वीज बंद निवेदन

132 के.व्ही एम.आय.डी.सी उपकेंद्र, लातूर येथील तातडीची दुस्मती व देखभाल या कामाकरिता 33kV Main Bus section वर दि. ०९.११.२०२५ रोजी वीज पुरवठा विविध फिडर वर बंद राहील. तरी कृपया सर्व वीज ग्राहकांनी याची नोंद घ्यावी ही विनंती. त्याचप्रमाणे सदर काम वरील वेळेपूर्वी पूर्ण झाल्यास वीज पुरवठा चालू करण्यात येईल.

अ. क्र.	line Permit क्र.	चा दिवस	line Permit चा वेळ	फिडर चे नाव	कारण
१.	०९.११.२०२५	स. ०७.०० ते सा. १०.३०	१) ३३ के.व्ही एम.आय.डी.सी २) ३३ के.व्ही वि.आय.एस ३) ३३ के.व्ही टीना ४) ३३ के.व्ही आर्वी	१) ३३ के.व्ही मॅडिकल आर्वी फिडर बस साईड जंक् बंदली कारण २) TF-2LV CT OIL गळती पाहणे आणि Colouring काम ३) इतर रेमासिक सब स्टेशन देखभाल व दुरुस्ती काम	

PRO No. 134 Dt. 06.11.2025

स्वा./- कार्यकारी अभियंता
म. रा. वि. वि. कं. म. लातूर विभाग